

ہفت روزہ

9/33

خدمتِ شہر میں مفت روزہ رسالہ  
خدمتِ الدین ترجمان اسلام و دعوت  
ایک ہفت روزہ ہزاروی متعلم مدرسہ فرقانہ مدینہ منورہ  
مجلد ۳۰ نمبر ۳۳

# خدا مِلّٰتِ اَہلِ

بیکادگار  
شیخ نقیہ حضرت مولانا محمد علی رحمہ  
شیراز والہ دروازہ لاہور

۱۰ جنوری ۱۹۶۴ء

ایک از مطبوعات انجمن خدامِ الدین لاہور

حصہ ۲۵ یے



# احادیث رسول اللہ صلی اللہ علیہ وسلم

عَنْ اَبِي بَرَّازٍ عَنِ عَازِبِ رَضِيَ اللَّهُ عَنْهُمَا قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ قَرَأَ فِي الْعِشَاءِ بِالنِّسَاءِ وَالزُّبُرِ فَمَا سَمِعْتُ أَحَدًا أَحْسَنَ صَوْتًا مِنْهُ مُتَّفِقٌ عَلَيْهِ.

ترجمہ :- حضرت براز بن عازب رضی اللہ عنہ بیان کرتے ہیں کہ میں نے نبی اکرم صلی اللہ علیہ وسلم سے عشاء کی (نماز) میں "النساء والزبور" پڑھتے ہوئے سنی۔ سو میں نے کسی کو آپ سے زیادہ اچھی آواز سے پڑھنے والا نہیں سنا ہے اس حدیث کو امام بخاری اور امام مسلم نے روایت کیا ہے۔

عَنْ أَبِي لُبَابَةَ بَشِيرِ بْنِ عَبْدِ الْمُنْذِرِ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ لَمْ يَتَغَنَّ بِالْقُرْآنِ فَلَيْسَ مِنَّا رَوَاهُ أَبُو دَاوُدَ بِإِسْنَادٍ جَيِّدٍ مَعْنَى "يَتَغَنَّ" يَخُونُ صَوْتَهُ بِالْقُرْآنِ.

ترجمہ :- حضرت ابولبابہ بشیر بن عبد المنذر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ جو قرآن کریم کو اچھے طریقہ سے نہ پڑھے وہ ہم میں سے نہیں ہے ابو داؤد نے اسناد جید کے ساتھ اس حدیث کو ذکر کیا ہے۔

"یَتَغَنَّ" کے معنی یہ ہیں کہ اپنی آواز کو اچھا کر کے قرآن پڑھے۔

عَنْ ابْنِ مَسْعُودٍ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: "إِقْرَأُوا عَلَى الْقُرْآنِ" فَقُلْتُ يَا رَسُولَ اللَّهِ أَقْرَأُ عَلَيْكَ وَعَلَيْكَ أَنْزَلَ؟ قَالَ إِنْ أَحْبَبْتَ أَنْ أَسْمَعَهُ مِنْ غَيْرِي فَقُلْتُ

عَلَيْهِ سُوْرَةُ النَّسَاءِ حَتَّى جِئْتُ إِلَى هَذِهِ الْآيَةِ: فَكَيْفَ إِذَا جِئْنَا مِنْ مَلَأَ أُمَّتِي بِشَهِيْدٍ وَجِئْنَا بِكَ عَلَى هَذَا شَهِيدًا؟ قُلْتُ حَسْبُكَ الْإِنَّا. فَأَلْفَقْتُ إِلَيْهِ قِرَاءَةً عَيْنَاهُ تَذَرِّقًا رَوَيْنَاهُ عَنْهُ.

ترجمہ :- حضرت ابن مسعود رضی اللہ عنہ سے روایت ہے بیان کرتے ہیں کہ رسول اللہ صلی اللہ علیہ وسلم نے مجھ سے فرمایا کہ میرے سامنے قرآن کریم پڑھو، میں نے عرض کیا، یا رسول اللہ میں آپ کے سامنے پڑھوں، درحالیکہ قرآن کریم آپ پر نازل کیا گیا، آپ نے فرمایا میں اس بات کو پسند کرتا ہوں، کہ اپنے علاوہ دوسرے سے سُنوں، تو میں نے آپ کے سامنے سورۃ نساء پڑھی، یہاں تک کہ جب اس آیت پر پہنچا (ترجمہ) پس کس طرح ہوگا، جب کہ پیش کریں گے ہم ہر قوم میں سے ایک گواہ، اور تم کو بھی اس امت کا گواہ قرار دیں گے آپ نے فرمایا، بس کافی ہے۔ جب میں نے پھر کہ آپ کی طرف دیکھا تو آپ کی آنکھوں سے آنسو جاری تھے (بخاری و مسلم)

عَنْ أَبِي سَعِيدٍ رَافِعِ بْنِ الْمَعْلِيِّ رَضِيَ اللَّهُ عَنْهُ قَالَ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: أَكَا أَعْلَمُكَ أَعْظَمَ سُورَةٍ فِي الْقُرْآنِ قَبْلَ أَنْ تُخْرَجَ مِنَ الْمَسْجِدِ؟ فَأَخَذَ بِيَدِي، فَلَمَّا أَرَدْنَا أَنْ نُخْرَجَ قُلْتُ يَا رَسُولَ اللَّهِ إِنَّكَ قُلْتَ لَا أَعْلَمُكَ أَعْظَمَ سُورَةٍ فِي الْقُرْآنِ؟ قَالَ: "الْحَمْدُ لِلَّهِ رَبِّ الْعَالَمِينَ" هِيَ السَّبْعُ الْمَثَانِي وَالْقُرْآنُ الْعَظِيمُ الَّذِي أَدْنَيْتُهُ رَوَاهُ الْبُخَارِيُّ.

ترجمہ :- حضرت ابوسعید رافع بن المعلى رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھ سے ارشاد فرمایا کہ کیا میں تجھ کو مسجد سے نکلنے سے پہلے قرآن کریم کی سب سے بڑی سورت نہ بتلاؤں؟ پھر آپ نے میرا ہاتھ پکڑ لیا، پھر جب ہم نے مسجد سے باہر نکلنے کا ارادہ کیا تو میں

نے عرض کیا یا رسول اللہ میں نے فرمایا تھا کہ میں تجھ کو قرآن کی سب سے بڑی سورت بتاؤں گا آپ نے فرمایا وہ "الحمد لله رب العالمين" ہے اور یہ سات آیتیں ہیں دو نماز میں بار بار پڑھی جاتی ہیں، اور قرآن عظیم ہے، جو مجھ کو دیا گیا ہے اس حدیث کو امام بخاری نے روایت کیا ہے۔

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فِي قِرَاءَةِ قُلْ هُوَ اللَّهُ أَحَدٌ: "وَالَّذِي نَفْسِي بِيَدِهِ: إِنَّهُ تَقَدَّلَ ثُلُثُ الْقُرْآنِ وَفِي رِوَايَةٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا ضَعْفَ لَهُ: أَيْخَرُ مَا أَحَدُكُمْ أَنْ يَقْرَأَ بِثُلُثِ الْقُرْآنِ فِي لَيْلَةٍ فَسُقِيَ ذَلِكَ عَلَيْهِمْ وَقَالُوا: إِنَّا يُطِيقُ ذَلِكَ يَا رَسُولَ اللَّهِ؟ فَقَالَ: "قُلْ هُوَ اللَّهُ أَحَدٌ، اللَّهُ الصَّمَدُ: ثُلُثُ الْقُرْآنِ" رَوَاهُ الْبُخَارِيُّ.

ترجمہ :- حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے قل هو الله احد کے پڑھنے کے بارے میں ارشاد فرمایا ہے تم ہے اس ذات کی جس کے قبضہ قدرت میں میری جان ہے یقیناً یہ سورت تہائی قرآن کے برابر ہے اور ایک روایت میں ہے کہ رسول اللہ صلی اللہ علیہ وسلم نے اپنے اصحاب سے فرمایا، کہ کیا تم میں سے کوئی شخص اس بات سے عاجز ہے کہ ایک رات میں تہائی قرآن پڑھ لے تو صحابہ کرام رضی اللہ عنہم کو یہ بات شاق معلوم ہوئی اور عرض کیا کہ یا رسول اللہ میں کون اس چیز کی طاقت رکھتا ہے تو آپ نے ارشاد فرمایا کہ "قُلْ هُوَ اللَّهُ أَحَدٌ" اللہ الصمد تہائی قرآن کے برابر ہے۔ اس حدیث کو امام بخاری نے روایت کیا ہے۔


مسلم سنت پر لے مالک بیلابیل و ترک جنت الفردوس کو سیدھی گئی ہے یہ سترک



Handwritten note in the top left corner.

کی راحتوں اور آسائشوں کے منہ اور منہ پر۔  
وما علینا الا البلاغ

اصلاحی مجلہ ہفتہ وار



خالص دینی و مذہبی

ایڈیٹر  
مناظر حسین نے نظر

خود سے نمبر  
۶۷۵۲۵۰

ششماہی چند  
۶ روپے

ساکنہ چند  
۱۱ روپے

جلد ۹ | ۱۰ جنوری ۱۹۴۲ء | ۲۲ شعبان المعظم ۱۳۶۱ھ | شمارہ ۳۳

# احترام رمضان اور حکومت پاکستان

عملی اقدام کے آغاز کی کم سے کم صورت یہ ہو سکتی ہے کہ حکومت لوگوں سے زبردستی اور قانوناً رمضان المبارک کا احترام کرائے۔ اور شریعت حقہ کا مذاق اڑانے والی زبانوں کی آئینی لگام دے۔ اوقات روزہ کے دوران ہنگام میں سرعام اور کھلے بندوں کھانا پینا قانوناً مجرم قرار دے، لاریوں، ریل گاڑیوں اور بازاروں میں دن کے وقت سگریٹ نوشی سختی سے روک دی جائے، ریڈیو پاکستان سے فلمی اور بیہودہ گانوں کی نشر و اشاعت فوراً بند کر دی جائے اور اس کی جگہ قرآن خوانی، فضائل رمضان و قرآن پر تقاریر، شریعت کے مطابق نعتیہ کلام، علمی نشریات اور خبریں براڈ کاسٹ ہوتی ہیں سینماؤں پر پابندی عائد کی جائے اور پچکلے اور فحاشی کے اڈے ختم کر دیئے جائیں اور یہ کوئی ایسا اقدام نہیں جو حکومت آسانی سے نہ کر سکے اور جس کی بجائوری میں مشکلات کے پہاڑ حائل ہوں۔

بہیں یقین ہے کہ اگر حکومت مندرجہ بالا تجاویز کو عملی جامہ پہنانے کی سعی کرے تو نہ صرف اسلام پسند حلقوں میں اس کا وقار بڑھے گا بلکہ خداوند قدوس کی نصرتیں بھی مملکتِ خداوند کے شامل حال ہو جائیں گی اور اس طرح ملک فضلی تیزی سے دن و دن رات چوگنی ترقی کرے گا

علماء اسلام سے ہماری اپیل ہے۔۔۔۔۔ کہ وہ اس مسئلے میں اپنی پوری مساعی بروئے کار لائیں اور عوام سے درخواست ہے کہ وہ خدا کے خوف کو دل میں جگہ دیں، رسول اللہ صلی اللہ علیہ وسلم کا امتی ہونے کی لاج رکھیں اور رمضان المبارک کا حق ادا کر کے نعیم ابدی

محمد اللہ تعالیٰ پاکستان مسلمانوں کا ملک ہے اور دنیا کے موجودہ نقشہ پر وہ واحد مملکت جو اسلام کے نام پر معرض وجود میں آئی اور جس کے قیام کے لئے لکھو کھاسلمان خاک و خون کی ہولی کھیلے اور لاتعداد عصمتیں درندہ صفت انسانوں کے ہاتھوں محض اس لئے پامال ہوئیں کہ اس خطہ ارضی پر خدا کا نام سر بلند ہو اور مدینے والے کے لئے ہوئے قانون اور دستور حیات کا نفاذ عمل میں آسکے۔ مگر انہوں نے سوئے سال کا طویل عرصہ گزر گیا، حکومتیں گردش آیام کے ساتھ بدلتی چلی گئیں لیکن کار پر دوازان مملکت کی مسلسل یقین دہانیوں کے باوجود یہ خواب تا حال شرمندہ تعبیر نہیں ہوا بلکہ بعض صورتوں میں احکام اسلامی کی خلاف ورزی ہی ہوئی ہے۔ ظاہر ہے اس صورت حال پر مشرقی پنجاب، دہلی، یوپی و بہار اور مغربی بنگال کے گلی گھوچوں میں بہا ہوا خونِ مسلم لازماً پاکستانی مسلمانوں کا شکوہ منج اور اسلام سے ان کی بے وفائیوں کا گلہ گزار ہوگا۔ کاش موجودہ حکومت شہیدان وطن کی اس پکار پر کان دھرے اور جلد از جلد کتاب و سنت کے قانون کو اس ملک میں نافذ کرے۔

چند دن تک رمضان المبارک کا چاند مطلع فلک پر نمودار ہونے والا ہے اور چونکہ قرآن عزیز اسی ماہ مبارک میں نازل ہوا تھا اس لئے رمضان المبارک کے ساتھ قرآن عزیز کی مناسبت واضح اور روشن ہے چنانچہ ہم اپنی معزز حکومت سے مطالبہ کرتے ہیں کہ وہ اسی ماہ مبارک سے دستور قرآنی کے نفاذ کی طرف پہلا عملی قدم اٹھائے اور اپنے اسلام دوستی کے دعادی کی صداقت کا ثبوت فراہم کرے۔

## قبرص کی صورت حال اور پاکستان کا فرض

حضرت مولانا غلام غوث ہزاروی ناظم اعلیٰ جمعیت علماء اسلام پاکستان نے مغربی پاکستان اسمبلی میں قبرص کے فسادات سے متعلق قرارداد پیش کرنے کا نوٹس دیا جو متفقہ طور پر منظور ہو گیا ہے۔ قرارداد میں یونانی عیسائیوں کے وحشیانہ طرز عمل کی مذمت کے ساتھ ساتھ حکومت پاکستان سے مطالبہ کیا گیا ہے کہ وہ اپنے ترک بھائیوں کی ہر ممکن امداد کے لئے فوری اقدام کرے نیز حکومت برطانیہ پر دولت مشترکہ کا رکن ہونے کی حیثیت سے یہ زور دے کہ وہ قبرص میں موجودہ نازک اور خطرناک صورت حال پر قابو پانے کے لئے مناسب اور فوری قدم اٹھائے۔ یہ قرارداد پیش کر کے حضرت مولانا نے نہ صرف غیرت ایمانی اور مسلمان بھائیوں سے اپنے جذبہ اخوت و محبت کا ثبوت بہم پہنچایا ہے بلکہ مغربی پاکستان میں بسنے والوں کو دوسروں مسلمانوں کے دلی جذبات کی ترجمانی کی ہے۔ اسلامی رشتہ میں منسلک ہونے کے علاوہ ترکی بھاء حلیف ہے اور اس موقع پر اس کی ہر ممکن امداد کرنا حکومت پاکستان کا اخلاقی اور ملی فرض ہے جس کی بجائوری میں اسے بال برابر ڈھیل نہ کرنی چاہیئے۔ حکومت برطانیہ کو مناسب اقدام پر مجبور کرنا بھی حکومت پاکستان کی اخلاقی اور مبنی بر انصاف ذمہ داری ہے کیونکہ برطانیہ دولت مشترکہ کا سربراہ ہونے کی حیثیت سے پابند ہے کہ وہ دولت مشترکہ کے ممبر ممالک کی بات پر کان دھرے اور دوسرے قبرص میں امن و امان۔۔۔۔۔ قائم رکھنے کی ضمانت اگرچہ برطانیہ، ترکیہ اور یونان نے مشترکہ طور پر دی تھی مگر اسے پورا کرنے کی ذمہ داری خصوصیت کے ساتھ برطانیہ پر عائد ہوتی ہے۔ وجہ صاف ظاہر ہے کہ یونانی حکومت نہ صرف اس کشت و خون کی خاموش تماشا شائی ہے بلکہ ان فسادات کی پشت پناہی میں مصروف ہے اور ترکیہ کی حکومت براہ راست قبرصی ترکوں کی کوئی امداد نہیں کر سکتی۔ نیز ترکیہ اور یونان فریقین مخالف ہیں اور برطانیہ ثالثی کے فرائض انجام دے سکتا ہے چنانچہ اگر برطانوی حکومت قبرص کے باشندوں کے اختلافات سے فائدہ اٹھانے کی کوشش نہ کرے اور اس کے فوجی دستے ترکوں کی حفاظت

(فیروز ستر لٹریچر لائبریری میں زیر اہتمام مولوی عبید اللہ انور ایڈیٹر نیشنل پبلشر جیہا اور دفتر خدام الدین اندرون شیر نوا لکھنؤ سے شائع ہوا) (باقی بر صفحہ ۴)







ایک طرف روحانی خرابیوں کا علاج ہے تو دوسری طرف جسمانی قوتوں کو درست کرنے اور بیماریوں کا علاج کرنے والا ہے۔

مسلمانوں کو مخاطب کرتے سے مقصد یہ ہے کہ یہود اپنی بے اعتدالیوں بد اعمالیوں اور گمراہیوں کی وجہ سے قابل التفات نہیں رہے اس واسطے تمہیں ان کے موجودہ دین اور موجودہ مذہب کو قطعاً نظر انداز کر دینا چاہیے۔ روزہ کی اصل یہ ہے کہ انسان خدا کی یاد میں محو رہے۔ کھانا پینا ترک کر دے دن کو مطلق کچھ نہ کھائے شام و سحر ایک عطیہ پیریز استعمال کرے، خدا کو یاد کرے اور جذبات میں خلوص، پاکیزگی اور توازن پیدا کرے۔ صرف اللہ کے حکم کا منتظر رہے کھائے تو اس کی اجازت سے اور بھوکا رہے تو اس کے حکم سے۔ مگر وہ شخص جو عمر کی آخری منزل میں ہو جسے عرف شری میں شیخ فانی کہا جاتا ہے اور روزہ کی تاب و توان نہ رکھتا ہو اسے اگر استطاعت ہو تو فدیہ دے دے۔ کیونکہ مقصود یہ نہیں کہ نفس کو تکلیف دی جائے بلکہ مقصود یہ ہے کہ فی الجملہ ایشیا و قربانی کی روح پیدا کی جائے اب اگر کچھ لوگ بتھائے ضعف و پیری ایسے ہیں جو بھوک اور پیاس کی شدتوں کو برداشت نہیں کر سکتے تو قرآن کہتا ہے کہ تم فدیہ دے دو۔ تاکہ ایشیا کی روح تم میں پیدا ہو سکے۔

پھر فرمایا یوں نہ سمجھو کہ انسان کے روزہ سے خدا کی ذات کو کوئی نفع پہنچتا ہے بلکہ حقیقت یہ ہے کہ روزہ انسان کو انسان کامل بناتا ہے جو تمہارا مثیل مقصود ہے۔ آگے چل کر بتایا کہ مختلف قوموں کو مختلف اوقات میں روزہ رکھنے کا حکم دیا گیا تھا۔ مگر اے مسلمانو! تم اپنے روزے ماہ رمضان المبارک میں رکھا کرو۔ یہ تمہارے لئے ایک مبارک مہینہ ہے کیونکہ وہ قرآن جس میں لوگوں کی رہنمائی کے قوانین اور حق و باطل میں تمیز کرنے کے سیدھے سادے اصول واضح کئے گئے ہیں وہ اسی ماہ مبارک میں نازل کیا گیا تھا۔ پس اس مہینے میں روزے رکھو تمہیں برکت حاصل ہوگی، روزے پورے ہونے پر اللہ کے جاہ و جلال کا اظہار کرو، ان کے اختتام پر جشن شریعت منانا تاکہ دل کی اطاعت کے لئے آمادہ رہیں اور سمجھیں کہ ہر مشکل کے بعد آسانی و شادمانی ہے اے مسلمانو! تم اس ماہ مبارک میں روزہ رکھا کرو۔ تم میں سے جو مریض ہوں وہ روزے نہ رکھا کریں اور نہ مسافروں کو تکلیف دی جاتی ہے

پس تندرستی حاصل ہو جانے کے بعد تمہیں اسی قدر روزے۔۔۔ رکھ کر خدا کا شکر بجالانا چاہیے۔ کیونکہ تمہیں تنگ اور بے فائدہ مشقت میں ڈالنا اس کی مصلحت میں داخل نہیں اور دیکھو اگر تم میں روحانی طاقت پیدا ہو جائے تو جب میں پکارا وہم پکارا کو سکتیں گے جب تم مجھ سے مانگو گے ہم تمہاری حاجت پوری کریں گے اور ہمیشہ سیدھی راہ پر چلنے کی تمہیں توفیق عطا فرمائیں گے۔ دیکھو روزہ صرف کھانا پینا ترک کرنے کا نام نہیں اور تمہیں نفی خواہشات کو کلیتہً ترک کر دینا چاہیے، دن کے وقت عورتوں سے ہمبستری نہ کر دو۔ مگر رات کے وقت اجازت ہے۔ روزہ کے احکامات کے متعلق فرمایا کہ پوچھنے سے لے کر غروب آفتاب تک روزہ کا وقت ہے۔ اللہ کا قرب حاصل کرنے کے لئے مساجد میں اعتکاف کا حکم دیا نیز بتایا کہ دھوکے فریب سے لوگوں کا مال نہ کھانا چاہیے۔ اکل ملال بھی روحانی ترقی کا موجب ہے اور تقرب الی اللہ کا بہترین وسیلہ ہے۔ اگر روزے رکھنے کے باوجود تم مال حرام سے اپنے آپ کو نہ روکو تو روزے رکھنے کا کوئی فائدہ نہیں۔

### خلاصہ اور اصولی حقائق

۱۔ روزے تمام امتوں پر فرض تھے امت محمدیہ پر بھی۔۔۔ فرض کئے گئے ہیں۔

۲۔ انسان کا فائدہ کرنا اور اپنے جسم کو تکلیف و مشقت میں ڈالنا کوئی ایسی بات نہیں ہے جس میں نیکی و پاکی ہے بلکہ تمام تر مقصود نفس انسانی کی اصلاح و تہذیب ہے۔ چنانچہ روزہ کا مقصد انسان میں روح کی پاکیزگی، پرہیزگاری، تقویٰ اور بندگی پیدا کرنا ہے۔ دوسرے الفاظ میں روزے اس لئے فرض کئے گئے ہیں تاکہ نفس کی غلاظت اور گندگی دور ہو۔ تقویٰ اور پرہیزگاری پیدا ہو۔ جس طرح نقصان دینے والی چیزوں سے پرہیز کرنے سے جسمانی صحت و برکت ہو جاتی ہے اسی طرح روح اور اخلاق کو نقصان پہنچانے والی تمام عادتوں سے پرہیز کرنے سے انسان کی روحانی استعداد ترقی پاتی ہے

۳۔ روزوں کی تعداد مقرر ہے، ہر سال میں صرف رمضان کے مہینے کے روزے فرض ہیں جو کبھی انتیس دن کا ہوتا ہے اور کبھی پورے تیس دن کا۔ امت کی تنظیم کے لئے وقت اور مدت کا یہ تعین ضروری تھا تاکہ یہ نہ ہو کہ جب کسی کا جی چاہے اور جتنے دنوں کے لئے جی چاہے روزہ رکھ لے۔ چنانچہ اہل ایمان میں اتحاد عمل قائم رکھنے کے لئے انہیں ایک ہی خاص وقت

اور ایک ہی خاص مدت میں اس مبارک فزیضہ کو ادا کرنے کا حکم دے دیا گیا۔ نیز اس کا ایک فائدہ یہ بھی ہے کہ روزے ادل بدل کر مختلف موسموں میں آجاتے ہیں اور ہر ایک شخص کو گرمی سردی کے موسم میں روزہ رکھنے کا موقع مل جاتا ہے۔

۴۔ روزہ فرض کرنے سے چونکہ روزہ دار کے اخلاق کی تکمیل مقصود ہے محض بھوکا پیاسا رکھنا مقصود نہیں ہے اس لئے بیمار یا مسافر کو جو روزہ رکھنے سے معذور ہو یہ رعایت دے دی گئی کہ وہ ان عوارض کے رفع ہو جانے کے بعد روزے پورے کر لے۔ یعنی روزوں کی قضا ادا کرے۔ نیز چونکہ مقصود روزہ سے تقویٰ پیدا کرنا ہے۔ اس لئے شریعت نے کسی بیماری کا نام نہیں بتایا بلکہ یہ معاملہ مسلمان کے خلوص و دیانتداری پر اور ماہر معالج کی رائے پر چھوڑ دیا ہے۔ یہاں اس مسئلہ کی وضاحت بھی ضروری ہے۔ کہ مسافر یا مریض اگر یہ قضا روزے سال میں کسی بھی وقت پورے کر سکتے ہیں لیکن انہیں کوشش کرنی چاہیے کہ جلد از جلد قضا روزے پورے کر لیں کیونکہ زندگی کا کوئی عبور و سر نہیں کر سب تک مہلت دے

۵۔ فدیہ کی مقدار ایک فقیر کو کھانا کھلانے کے برابر ہے۔ البتہ اگر کوئی شخص ان رعایتوں کا مستحق ہوتے ہوئے بھی روزہ رکھے اور اپنی خوشی سے نیکی میں بڑھ چڑھ کر حصہ لے تو یہ اس کے حق میں اور بھی بہتر ہے صدقہ و خیرات، فیاضی، حسن سلوک اور نیک برتاؤ کی تائید اسلام ہر مقام پر، ہر حال میں اور ہر وقت میں کرتا ہے لیکن رمضان کے مبارک مہینے میں اس کی اہمیت اور زیادہ ہے۔ چنانچہ اس مہینے کے ختم ہونے پر یا ختم ہونے سے پہلے صدقہ فطر ادا کرنا بھی اس سلسلے کی اہم کردی ہے تاکہ کوئی مسلمان بھوکا نہ رہے۔ صدقہ فطر صرف صاحب نصاب پر واجب ہے۔ فدیہ ادا کرنے سے مقصود انسان میں ایشیا و قربانی کی روح پیدا کرنا ہے۔

۶۔ روزہ کے لئے رمضان المبارک کا مہینہ اس لئے قرار پایا کہ اس مہینے میں قرآن پاک کا نزول شروع ہوا اور اس کا روزے کے لئے مخصوص ہو جانا نزول قرآن کی یاد آوری اور تذکر ہے۔ قرآن عزیز یوں تو تھوڑا تھوڑا نازل ہوا اور تیس سال کے عرصے میں مکمل ہوا لیکن اس کی ابتدا اس مقدس مہینے یعنی ماہ رمضان میں ہوئی۔ احادیث مبارکہ میں یہ بھی آیا ہے کہ پورا قرآن عزیز لوح محفوظ سے آسمان دنیا پر لیلیٰ القدر میں اترا جو اسی مہینے کی ایک مقدس اور بابرکت رات ہے اور جسے قرآن غریب



نے ہزار جہتوں سے افضل بیان کیا ہے غرض اللہ کا کلام چونکہ رمضان المبارک میں نازل ہوا اللہ تعالیٰ نے اس کی یادگار قائم رکھنے کے لئے روزہ فرض کر دیئے۔ چنانچہ کلام اللہ نوع انسانی کے لئے ہدایت نامہ، ضابطہ حیات اور دستور زندگی ہے اور رمضان کے روزے زندگی کو پاکیزہ و مطہر بنانے کا ذریعہ ہیں۔ مبارک ہیں وہ لوگ جو رمضان یا کسی روزے مکمل رکھ لیں اور اپنی زندگیوں کو پاکیزہ بنا کر متقیین کی فہرست میں شامل ہو جائیں۔ قرآن عزیز ہدیٰ للناس یعنی تمام نبی نوع انسان کے لئے ہدایت کا سرچشمہ ہے۔ ہر فرد اپنے خالق حقیقی اور زندگی کی صحیح منزل تک پہنچنے کے لئے صحیح راستہ صرف قرآن حکیم سے ہی حاصل کر سکتا ہے۔ اس کا عملی نمونہ رحمت و علم صلی اللہ علیہ وسلم ہیں۔ چنانچہ کتاب سنت کے علاوہ رہنمائی کا ہر ذریعہ غلط اور اس کے سوا ہر راہ گمراہی کی راہ ہوگی۔

۸۔ قرآن عزیز بیت من اھدی ہے یعنی ہدایت کی روشن صداقتیں رکھتا ہے۔ اس نے ہدایت اور رہنمائی کے تمام اصول اور ضابطوں کو اس قدر کھول کر بیان کیا ہے کہ وہ بالکل صاف آسان اور سہل ہو گئے ہیں اور ہر شخص انہیں آسانی کے ساتھ سمجھ سکتا ہے اس کے اصول عام خیم اور سادہ ہونے کے باعث ہر مقام اور ہر زمانے میں قابل عمل ہیں اس میں کوئی بات عقل کے خلاف اور کوئی اصول ناقابل عمل نہیں۔

۹۔ قرآن عزیز الفرقان یعنی حق کو باطل سے الگ کر دینے والا ہے۔ چنانچہ جو لوگ اس کتاب مقدس اور آخری صحیفہ آسمانی کو پڑھتے ہیں ان میں صحیح فیصلہ کرنے کی قوت پیدا ہو جاتی ہے وہ سچ اور جھوٹ، صحیح اور غلط، ایمان اور کفر، اطاعت اور سرکشی، اصلاح اور فساد، ترک اور توحید، اور حق و باطل میں فرق کرنے کے قابل ہو جاتے ہیں۔ اور ان میں یہ قابلیت پیدا ہو جاتی ہے کہ وہ اچھے اور بُرے میں تمیز کر سکیں۔

۱۰۔ رمضان کے روزے مریض اور مسافر کے علاوہ سب پر فرض ہیں کیونکہ دین حق میں اصل آسانی ہے نہ کہ سختی۔

۱۱۔ شریعت کے احکام کی بجا آوری ہر حال میں ضروری ہے۔ اگر انسان مقررہ وقت پر کسی شرعی محذوری کے باعث اپنا فرض ادا نہ کر سکے اور ہر وقت احکام شریعت کی پیروی نہ کر سکے تو اسے قضا ادا کرنی چاہیئے۔ مطلب صاف ظاہر ہے کہ سہولتوں سے فائدہ تو اٹھایا جاسکتا ہے مگر حکم کو نہیں ٹھلا جاسکتا۔

(۱۲) روزے کے دو مقاصد یہ بھی ہیں۔ لَسْکَبِرُوْا اللّٰہَ اور لَعَلَّکُمْ تَشْکُرُوْنَ یعنی انسان اللہ تعالیٰ کی دی ہوئی ہدایت پر چل کر اس کی غفلت و بزرگی کے گیت گائے۔ صبح و شام دین کی بلندی میں مصروف رہے، اللہ کی خوشنودی حاصل کرنے کے لئے ہر وقت کوشاں رہے اور مشرق و مغرب میں اس کا نام بلند کرے اور اللہ تعالیٰ کی نعمتوں کا شکریہ ادا کرے، اس کا احسان مانے، اللہ کی دی ہوئی قوتوں، طاقتوں، نعمتوں اور صلاحیتوں کو اسی کے احکام کے مطابق صحیح اور درست طور پر استعمال کرے۔

۱۳۔ اللہ تعالیٰ انسان کے نہایت قریب ہے جب کوئی شخص سب سے کٹ کر اخلاص، ایمان داری اور محبت سے اسے پکارتا ہے تو وہ اس کی پکار سنتا، اسے جواب دیتا، اس کی دعا کو قبول اور تمناؤں کو پورا کرتا ہے۔ وہ ہر جگہ ہر وقت اور ہر پکارنے والے کی پکار سنتا ہے پس لازم ہے کہ ہر مراد اُسی سے مانگی جائے اسی کے آگے سوال کا ہاتھ اٹھے، عبادت اور بندگی اسی کی کی جائے، قربانی اسی کے لئے کی جائے اور زندگی و موت فقط اسی کے لئے ہو۔

۱۴۔ قبولیت دعا کی دو شرطیں ہیں: (۱) فلیستجیبوا لی (۲) والیؤمنوا بی شرط اول یہ ہے کہ دعا مانگنے والا اللہ تعالیٰ کے بتلانے ہوئے طریقوں پر چلتا ہو اور اس کے حکموں اور ہدایتوں کو مانتا ہو۔ دوسری شرط ایمان ہے۔ ایمان زبان سے اقرار، دل سے یقین اور اس کے مطابق عمل کا پکا ارادہ رکھنے کو کہتے ہیں۔ (قرآن و حدیث میں ان بنیادی شرائط کے علاوہ قبولیت دعا کی اور بھی کئی شرائط ہیں) ۱۵۔ روزے سے مقصود یہ نہیں ہے کہ جسمانی خواہشیں بالکل ترک کر دی جائیں۔ بلکہ مقصود ضبط و اعتدال ہے۔ پس کھانے پینے اور زنا شوائی کے معاملہ کی جو کچھ ممانعت ہے۔ صرف دن کے وقت ہے رات کے وقت کوئی روک نہیں۔

۱۶۔ زنا شوائی کا تعلق کوئی بُرائی اور ناپاکی کی بات نہیں ہے۔ جس کا عبادت کے مہینے میں کرنا جائز نہ ہو۔ وہ مرد اور عورت کا ایک فطری تعلق ہے۔ مرد عورتوں کے لئے لباس ہیں۔ اور عورتیں مردوں کے لئے لباس ہیں۔ قرآن عزیز نے میاں بیوی کو ایک دوسرے کا لباس فرما کر اس قریبی رشتہ کو ظاہر کیا ہے۔ جو انہیں اللہ کی اجازت سے ایک دوسرے سے حاصل ہے۔ ان کے آپس کے قریبی تعلقات، ایک دوسرے کی محتاجی، جماعی اعتبار سے انتہائی قرب، ایک دوسرے کے لئے زیب و زینت، سکون قلب کا سامان اور راحت کا موجب ہونا، ایک دوسرے کا

رازدار، پردہ پوش اور این ہونا یہ سب لباس کی تشبیہات ہیں۔

۱۷۔ مباشرت سے مقصود محض طبعی لذت حاصل کرنا نہیں۔ بلکہ حصول اولاد اور افزائش نسل ہے تاکہ انفرادی لذت مجموعی مفاد کا سبب بن جائے۔ اس سے بیہات بھی ثابت ہوئی کہ منع حمل اور ضبط تولید برتھ کنٹرول وغیرہ سب غلط اور ناجائز راستے ہیں۔

۱۸۔ صبح صادق سے لے کر غروب آفتاب تک سارا دن روزہ کا وقت ہے۔ بغیر سحری کھائے اور روزہ افطار کئے مسلسل روزے رکھنا مکروہ ہے۔ کیونکہ اسلام ضبط و اعتدال کی راہ سکھاتا ہے۔ شدت بخشی پسند نہیں کرتا۔

۱۹۔ اعتکاف کے دوران مباشرت منع ہے۔ اعتکاف کرنے والے پر لازم ہے کہ وہ زمانہ اعتکاف میں ہر وقت مسجد میں رہے، وہیں کھائے پئے اور سوئے جائے، صرف بدنی اور شرعی ضرورتوں کے لئے مسجد سے باہر نکل سکتا ہے۔ اعتکاف کے لئے کم سے کم مدت ایک دن ہے اور زیادہ کی کوئی حد نہیں۔ فی المساجد سے صاف واضح ہے کہ اعتکاف صرف مساجد میں ہی ہونا چاہئے لیکن عورتوں کا اعتکاف گھر کے کسی گوشہ میں ہو سکتا ہے اعتکاف کے دوران گفتگو جائز ہے۔ بشرطیکہ احترام مسجد اور اعتکاف کے خلاف نہ ہو۔

۲۰۔ حضور بنی کریم صلی اللہ علیہ وسلم رمضان کے آخری عشرہ میں اعتکاف فرماتے تھے۔ اس لئے اعتکاف سنت کفایہ ہے۔ اگر محلہ کا ایک آدمی بھی اعتکاف کرے تو دوسروں کی ذمہ داری ختم ہو جائے گی۔

۲۱۔ یہ تمام قوانین، اصول، حدیں اور بندشیں اللہ جل شانہ نے وضع کی ہیں۔ ان سے منع موڑنا اور خلاف ورزی کرنا خدا کے احکام سے روگردانی کے مترادف اور تباہی و بربادی کا پیش خیمہ ہوگا۔ اس لئے انسان کو ان سے باہر نہ جانا چاہئے۔ اس کی باندھی ہوئی حدوں کے اندر رہنا چاہئے۔

۲۲۔ اگر ایک شخص بندوں کے حقوق سے بے پروا ہے۔ اور مال حرام سے اپنے آپ کو نہیں روک سکتا تو اس کے لئے مشقت نفس کی عبادتیں کچھ سودمند نہیں ہو سکتیں۔ نیکی صرف یہ نہیں کہ تم رمضان کے دنوں میں پاک اور جائز چیزوں کو ترک کر دو بلکہ اصل نیکی یہ ہے کہ تم ہمیشہ کے لئے ناجائز مال کھانا اور حاصل کرنا چھوڑ دو کبھی دھوکے، فریب، خیانت، ظلم، زیادتی، بے انصافی سے کسی کا مال حاصل نہ کرو۔ رشوت اور ناجائز تحفہ وصول کرنا اور دنیا سب حرام ہے۔ پس یاد رکھو جس طرح روزوں سے مسلمانوں کے نفس پاکیزہ ہوں گے اس حکم کی پیروی سے ان کے مال پاک ہو جائیں گے۔ اس کا مبارک اثر اخلاق، معاشرت، سیاست، عدالت غرض زندگی کے ہر شعبے پر پڑے گا۔ اللہ تعالیٰ ہمیں ان احکام و اصول

حکم کی پیروی کی توفیق عطا فرمائے۔ وما علینا الا البلاغ (باقی باقی)



ہم بڑی خوشی سے اس سال ہی اپنے ہاں کے طبع کردہ تمام  
کتابوں کو مضاف الہ آباد کے ناظم الامور سے منجانبہ کراہ کر دیا  
آج ہی ایک کارڈ پرنٹ کر کتاب کے دو سو کاپیہ منسلک  
کتاب میں لکھنا یعنی اس طرح بڑی تفصیل کے ساتھ  
لکھی ہے اور اس کے ساتھ کتاب میں تاجی کہیں کہ نام  
مخبر کیا  
مع رعایت مضاف الہ آباد کے ناظم الامور  
تاجی کچھنی لینڈ - جوت کس - ۵۰ - کراہی

بِذِكْرِ اللَّهِ عَلَى كُلِّ أَحْيَانٍ رَسُولُ اللَّهِ  
صَلَّى اللَّهُ عَلَيْهِ وَسَلَّمَ بِرُوحِ الْقُدُسِ ذَكَرَ كَرْتَمُ

ہاں میں نے تو بدستِ جہنم ہوں حالانکہ قرآن حکیم  
میں ذکر اللہ اور دعا کی بار بار تاکید کی گئی



# احکام رمضان المبارک

مولانا محمد امجد  
صاحب  
تھانوی

## روزہ کو توڑ دینے والی وہ چیزیں جن سے کفارہ واجب ہوتا ہے

مندرجہ ذیل چیزوں سے روزہ بھی ٹوٹ جاتا ہے اور قضا و کفارہ دونوں لازم آتے ہیں (۱) جان بوجہ کر قصداً کچھ کھانی لینا (۲) فطری یا غیر فطری طور پر تعلقات خصوصی کا ارتکاب کرنا (۳) دوا یا نشہ پینا (۴) حقہ سگریٹ، بیڑی، تنوار وغیرہ کے قصداً استعمال کرنے سے (۵) اگر مرد عورت میں سے ایک مجنون اور ایک عقل مند ہو تو جماع سے عاقل پر کفارہ و قضا دونوں واجب ہیں (۶) اگر روزہ کی نیت کر لی ہو اور پھر سفر کا قصد کر لیا اس وجہ سے گھر پر ہی روزہ توڑ دیا تو اس پر بھی کفارہ و قضا دونوں واجب ہوں گے۔ البتہ اگر سفر شروع کر کے بستی سے باہر نکلنے کے بعد سفر کی صعوبت و مشقت کی وجہ سے توڑ دیا تو کفارہ نہ ہوگا۔ صرف قضا ہوگی (۷) کفارہ صرف رمضان کے روزہ کا واجب ہوتا ہے اور کسی روزہ کے توڑنے سے کفارہ واجب نہیں ہوتا۔

## روزہ کا کفارہ

اگر مندرجہ بالا وجہ میں سے کسی وجہ سے روزہ ٹوٹ گیا تو روزہ کی قضا کے علاوہ کفارہ بھی واجب ہوگا جس کی تفصیل حسب ذیل ہے۔

(۱) اگر میسر آ سکے تو ایک غلام آزاد کر دے (۲) اگر غلام خریدنے کی قدرت نہ ہو یا اس ملک میں غلام نہ ملتے ہوں تو ساٹھ روز کے مسلسل روزے رکھے۔ بیچ میں ناغہ نہ کرے۔ اگر ایک دن بھی ناغہ ہو گیا تو پھر از سر نو ساٹھ روزے رکھنا پڑیں گے (۳) یہ ساٹھ دن ایسے ہونے چاہئیں جن میں رمضان شریف عید، بقرعید اور ایام تشریق نہ ہوں (۴) البتہ اگر عورت کو حیض آ جائے یا بچہ پیدا ہونے کی وجہ سے نفاس کا خون آ جائے تو کوئی مضائقہ نہیں ہے اس کا تسلسل باقی شمار کیا جائے گا (۵) اگر بیماری یا ضعف وغیرہ کی وجہ سے روزہ رکھنے کی طاقت نہ ہو تو ساٹھ مسکینوں کو دونوں وقت

پیٹ بھر کر کھانا کھلا دے (۶) یا صدقہ فطر کے مطابق ساٹھ آدمیوں کو غلہ یا نقد دیدے (۷) جن ساٹھ آدمیوں کو صبح کھلایا ہے۔ انہیں کو شام کو بھی کھلانا چاہیے، اگر کھانا کھانے کے بدل گئے تو کفارہ ادا نہ ہوگا (۸) ایک مسکین کو اگر ساٹھ روز تک دونوں وقت کھانا کھلا دیا یا ساٹھ روز تک مستقل نقد دیتا رہا تو بھی کفارہ ادا ہو جائے گا (۹) لیکن اگر ایک ہی مسکین کو ساٹھ روز کا غلہ یا نقد ایک ہی دن میں دے دیا تو پورا کفارہ ادا نہ ہوگا بلکہ وہ ایک دن کا شمار ہوگا (۱۰) اگر کسی شخص کے ذمہ کئی روزے توڑنے کے کفارے واجب تھے مگر اس نے ابھی تک کوئی کفارہ ادا نہیں کیا تو اس صورت میں فتویٰ یہ ہے کہ اگر روزے تعلقات خصوصی کی وجہ سے ٹوٹے ہیں اور ایک ہی رمضان میں ٹوٹے ہیں تب تو ان کفاروں میں تداخل ہو جائے گا (۱۱) اور اگر وہ علیحدہ علیحدہ رمضانوں کے روزے ہیں تو تداخل نہیں ہوگا۔ ہر ایک روزہ کا کفارہ علیحدہ علیحدہ دینا پڑے گا (۱۲) اور اگر جماع کے علاوہ کسی اور چیز کی وجہ سے کفارہ واجب ہوئے ہیں تو ان میں تداخل ہو سکتا ہے ایک رمضان کے روزے ہوں خواہ کئی رمضان کے صرف ایک کفارہ سب کے لئے کافی ہوگا (۱۳) البتہ اگر پہلے کوئی کفارہ ادا کر چکا ہے تو پھر تداخل نہیں ہوگا اور پہلا ادا شدہ کفارہ دوسرے کے لئے کافی نہیں ہو سکتا

## روزہ توڑنے والی وہ چیزیں جن سے صرف قضا واجب ہوتی ہے

مندرجہ ذیل چیزوں سے روزہ توڑ ٹوٹ جاتا ہے مگر صرف قضا واجب ہوتی ہے کفارہ واجب نہیں ہوتا

(۱) ناس لینا (۲) انیمہ لگوانا (۳) کان میں تیل ڈالنا (۴) لوبا، کنکر، لکڑی وغیرہ نگل جانا (۵) کلی کرتے وقت پانی کا حلق میں پہنچ جانا (۶) کان یا ناک میں دوا ڈالنا (۷) قصداً منہ بھر کے قے کرنا (۸) بیوی کو چھڑنے اور چھوڑنے سے انزال ہو جانا (۹) لوبان یا عود وغیرہ کا دھواں قصداً ناک یا حلق میں

پہنچانا (۱۰) بھول کر کچھ کھانی لیا ہو پھر یہ سمجھ کر کہ اب تو روزہ ٹوٹ ہی گیا ہے قصداً کچھ کھانی لینا (۱۱) رات سمجھ کر صبح صادق کے بعد کچھ کھانی لینا (۱۲) بادل وغیرہ کی وجہ سے روزہ افطار کر لیا گیا ہو اور بعد میں معلوم ہو کہ ابھی کچھ دن باقی ہے (۱۳) فطری اور غیر فطری طریق صحبت کے علاوہ اگر کسی طرح انزال منی کر دی گئی (۱۴) اگر روزہ دار عورت سے زبردستی جماع کیا گیا (۱۵) یا سونے کی حالت میں بے خبری میں (۱۶) یا اس کے جنون کی حالت میں جماع کیا گیا تو عورت پر کفارہ واجب نہ ہوگا

## جن چیزوں سے روزہ نہ ٹوٹتا ہے نہ مکروہ ہوتا ہے

مندرجہ ذیل چیزوں سے روزہ نہیں ٹوٹتا نہ قضا واجب ہوتی ہے نہ کفارہ بلکہ مکروہ بھی نہیں ہوتا

(۱) بھول کر کچھ کھانی لینا خواہ پیٹ بھر کر ہی کیوں نہ کھا لیا ہو (۲) آنکھوں میں سرمہ لگانا (۳) مسواک کرنا (۴) خوشبو سونگھنا (۵) حقوک یا سنگ نگل جانا (۶) خود بخود قے ہو جانا خواہ کم ہو یا زیادہ (۷) ٹیکہ یا انجکشن لگوانا (۸) سر میں تیل لگانا (۹) آنکھوں میں دوا لگانا (۱۰) گرمی، پیاس کی وجہ سے غسل کرنا خواہ متعدد بار ہی کیوں نہ ہو (۱۱) بلا ارادہ خود بخود کھٹی، گرم دوغبار یا دھوئیں کا حلق میں چلے جانا (۱۲) کان میں پانی پہنچ جانا ارادہ ہو یا بلا ارادہ (۱۳) سوتے میں اختلام ہو جانا (۱۴) دانتوں سے خون نکلنا بشرطیکہ حلق کے اندر نہ جانے پائے (۱۵) اگر اختلام یا صحبت کی وجہ سے غسل فرض ہو گیا عتاکر صبح صادق کے بعد غسل کیا گیا

## وہ چیزیں جن سے روزہ توڑ نہیں ٹوٹتا مگر مکروہ ہو جاتا ہے

مندرجہ ذیل اشیاء سے روزہ توڑ نہیں ٹوٹتا مگر مکروہ ہو جاتا ہے اس لئے احتیاط لازمی ہے۔

(۱) بلا ضرورت کسی چیز کو چبانا (۲) نمک وغیرہ چکھ کر حقوک دینا (۳) باوجود غسل فرض ہونے کے تمام دن ناپاک کسی مریض کے لئے خون دینا یا قصہ کھلوانا (۴) غیبت، جھوٹ، چغلی، طعن و تشنیع کرنا (۵) گالی گلوچ کرنا آپس میں لڑنا جھگڑنا (۶) جھوٹی گوہی دینا یا جھوٹا مقدمہ



رہتا اور اس قسم کے تمام معاصی کے ارتکاب سے روزہ مکروہ ہو جاتا ہے (۸) قصداً منہ بھر سے کم قے کرنا اگر روک سکتا ہو اور پھر نہیں روکی اور قصداً قے کر دی تو منہ بھر سے کم ہوگی تو فقط مکروہ ہے اور اگر منہ بھر کر یا اس سے زیادہ تو روزہ ٹوٹ چکا اس کی فقط قضا ہے۔ کفارہ نہیں اور اگر خود بخود قے ہو گئی تو مکروہ بھی نہیں ہوگا۔

## وہ چیزیں جن کی وجہ سے روزہ

### کھولنے کی اجازت ہے

مندرجہ ذیل حالتوں میں روزہ کو توڑ دینا جائز ہے کسی قسم کا کوئی گناہ نہیں ہوتا۔  
(۱) بچھو، سانپ یا کوئی زہریلا جانور اگر کاٹ لے (۲) حاملہ عورت کی حالت اگر خراب ہونے لگے (۳) دودھ پلانے والی عورت کو اپنی یا بچہ کی جان کا خطرہ ہو جائے (۴) یا کسی شخص پر ایسے مرض کا حملہ ہو جائے کہ بغیر روزہ کھولے جان بچنا مشکل ہو (۵) مسافر کی حالت اگر بگڑنے لگے تو وہ خود توڑ سکتا ہے (۶) اگر کسی مقیم شخص کی حالت بگڑنے لگے تو اسے کسی مسلمان ماہر ڈاکٹر یا حکیم سے مشورہ کے بعد کھولنا چاہیے اگر دیندار طبیب جان کا خطرہ بتلائے تو توڑ دے ورنہ نہ توڑے (۷) اگر کسی کو قتل کی دھمکی دے کر روزہ توڑ دیا جائے اور اس کو واقعی جان کا خطرہ ہو تو روزہ توڑ سکتا ہے۔

## وہ چیزیں جن کی وجہ سے روزہ

### نہ رکھنے کی اجازت ہے

مندرجہ ذیل امور کی وجہ سے روزہ نہ رکھنے کی اجازت ہے مگر قضا واجب ہوگی۔

شرعی مسافر جو کم از کم ۴۸ میل کی نیت کر کے گھر سے نکلا ہو۔ یعنی سے نکلتے ہی مسافر شمار ہو جاتا ہے (۱) بیماری کی وجہ سے روزہ رکھنے کی طاقت نہ ہو (۲) یا مرض کے بڑھ جانے کا اندیشہ ہو (۳) جو عورت حاملہ ہو اور اس کو اپنی یا بچہ کی جان کا خوف ہو۔ (۴) جو عورت دودھ پلاتی ہو خواہ اپنے بچہ کو یا دوسرے کے بچہ کو اور روزہ کی وجہ سے دودھ نہ اُترنے کا اندیشہ ہو اور بچہ کی ہلاکت یا کمزوری کا خوف ہو

ان مندرجہ بالا حضرات کے لئے بھی احترام رمضان ضروری ہے حکم کھلا کھاتے پیتے نہ بھریں

## روزہ کی قضا

اگر کسی عذر کی وجہ سے روزے چھوٹ گئے ہیں۔ تو مندرجہ ذیل طریق پر ان کی قضا ہوگی۔

(۱) جس عذر کی وجہ سے روزہ چھوڑ دیا گیا تھا جب وہ عذر ختم ہو جائے تو جلد از جلد روزوں کی قضا شروع کر دے (۲) قضا کرنے والے کو اختیار ہے چاہے ایک ایک کر کے یا دو دو کر کے قضا کرے چاہے پے درپے اکٹھے رکھے (۳) اگر مسافر گھر لوٹنے سے پہلے یا مرضی تندرست ہونے سے پہلے ہی مرجائے تو ان فوت شدہ روزوں کا نہ کوئی گناہ ہے نہ کفارہ و قضا (۴) اور اگر تندرست ہونے کے بعد یا گھر واپس آ جانے کے بعد دس پانچ روز ایسے میسر آ گئے ہیں کہ جن میں کچھ روزے قضا کر پایا تھا کہ انتقال ہو گیا تو باقی معاف ہیں (۵) البتہ اگر وقت میسر آنے کے باوجود قضا کے ذریعے نہیں رکھے تو کل روزوں کا فدیہ دینے کی وصیت کر دینا واجب ہے (۶) اگر مرنے والا وصیت کر جائے تو اس کے مال سے فدیہ دلویا جائے گا۔ اور اگر وصیت نہ کی گئی ہو تو پھر بالغ ورثاء کو اختیار ہے۔ اگر وہ چاہیں تو مردہ کی طرف سے فدیہ دے سکتے ہیں

## روزہ کا فدیہ

مندرجہ ذیل صورتوں میں روزے کی بجائے

فدیہ واجب ہوتا ہے

(۱) جو شخص اس قدر بوڑھا ہو گیا ہو کہ گرمی، سردی کسی وقت بھی روزہ نہ رکھ سکے اور مسلمان دیندار حکیم و ڈاکٹر اس کے لئے روزہ مضر اور مہلک بتلا دیں تو وہ شخص صدقہ فطر کے برابر ایک ایک روزہ کا فدیہ دے سکتا ہے (۲) اگر کوئی شخص ایسے مہلک مرض میں مبتلا ہو کہ اسے جانبر ہونے کا یقین نہیں ہے تو وہ بھی ہر روزہ کے بدلے میں فدیہ دے سکتا ہے (۳) لیکن اگر یہ شخص کسی وقت چھوٹے سے چھوٹے دنوں میں بھی رفقہ رکھنے کے قابل ہو گیا تو روزے قضا کرنا ضروری ہوں گے۔ اور فدیہ کا ثواب علیحدہ مل جائیگا

## افطار

افطار کے وقت مندرجہ ذیل امور کا لحاظ

دخیال رکھیں۔

(۱) غروب آفتاب کا یقین ہو جانے کے بعد فوراً افطار کر لینا چاہیے (۲) البتہ اگر بادل اندھی یا گرد و غبار کی وجہ سے غروب ہونے میں شک ہو تو دو چار منٹ تاخیر کرنا مستحب ہے (۳) کھجور یا چھوٹا رسے سے افطار کرنا مستحب ہے (۴) اگر کسی دوسری چیز سے افطار کر لیں تب بھی گناہ نہیں ہوتا (۵) افطار کے بعد یہ دعا پڑھنا سنون ہے۔  
اللّٰهُمَّ اِنِّیْ لَکَ صُمْتُ وَبِلَکَ اَصُمْتُ وَ عَلٰی رِزْقِکَ اَفْطَرْتُ  
اور اگر یہ یاد نہ ہو تو اپنی مادری زبان میں ہی اللہ تعالیٰ کی اس توفیق اور ہمت عطا فرمانے پر شکریہ ادا کر دیا کریں



سحری کے لئے مندرجہ ذیل امور کا خیال رکھنا ضروری ہے

(۱) روزہ سے پہلے آخر رات میں سحری کھانا سنون ہے۔ اور اجر و ثواب کا باعث ہے (۲) نماز شب کے بعد جس وقت بھی سحری کھالی جائے، سحری کی سنت ادا ہو جاتی ہے مگر رات کے آخری حصہ میں کھانا افضل ہے (۳) سحری میں تاخیر کرنا مستحب ہے مگر اتنی نہ ہو کہ صبح صادق ہو جائے۔ اور روزہ ہی جاتا رہے (۴) سحری سے فارغ ہو کر دل ہی دل میں روزہ کی نیت کر لینا کافی ہے (۵) لیکن اگر زبان سے بھی یہ دعا پڑھ لے تو بہتر ہے۔ وَ بَصُوْہِ غَدَیْ تُوْنِیْتُ مِنْ شَہْرِ رَمَضَانَ۔

## روزہ کے مختلف مسائل

(۱) رمضان کے دنوں میں قضا، کفارہ، نذر اور نفل وغیرہ کی نیت کر کے اگر روزہ رکھا گیا تو وہ بھی رمضان ہی کا روزہ ہوگا اور کسی قسم کا نہیں ہو سکتا (۲) اگر کوئی شخص دن بھر بھوکا پیاسا رہا مگر روزہ کی نیت نہیں کی تو اس کا روزہ نہیں ہوگا (۳) اگر روزہ کی نیت کر لی گئی مگر ابھی صبح صادق نہیں ہوئی تو کھانے پینے میں کوئی ہرج نہیں ہے وقت شروع ہونے سے پہلے نیت کر لینے سے کوئی چیز حرام نہیں (۴) قضا اور کفارہ کے روزہ کی نیت رات ہی سے کرنا ضروری ہے اگر رات سے نیت نہ کی گئی تو یہ روزہ نفل ہوگا قضا و کفارہ کا نہ ہوگا (۵) اگر خدا نخواستہ کوئی شخص سارے رمضان مجنون رہے تو اس پر تندرستی کے بعد ان روزوں کی قضا نہیں







نعت

مظفر گجراتی

منظوم سید احمد جالندھری

# اچھوں کے نصیب اچھے

۱۵۲  
چوہدری عبدالرحمن خان صاحب

گراں پایہ امیر اچھے، نہ بے مایہ غریب اچھے!  
دل و جاں سے جنہیں محبوب تو ہے وہ حبیب اچھے  
جدھر جاتا ہوں استقبال کو آتی ہے اک دنیا  
گداؤں نے ترے، پائے ہیں شاہوں سے نصیب اچھے  
جنہیں ہوگی بہشت جاوداں کی، آرزو ہوگی  
گنہگار ان اُمتِ ارضِ طیبہ کے قریب اچھے  
ترے در سے جو اٹھے درد لے کر وہ گدا بہتر  
تیری محفل سے جو غم پا کر آئے وہ غریب اچھے  
جنہیں تو مل گیا، دنیا بھی ان کو مل گئی، دیں بھی  
نیکو کاروں کی قسمت خوب، اچھوں کے نصیب اچھے  
انہیں دل نہ تھا جب تیری یادوں کے سوا کوئی!  
وہی تھے شام ویرانہ کے لمحاتِ مہیب اچھے  
تیرا دامن بہ اُمتِ کرم جو ختم لیتے ہیں!  
ہم ایسے عاشقانِ بے ہنر سے وہ قریب اچھے  
نبیؐ گزرا نہیں کوئی، ملے تیرے سوا جس کو  
ابو بکرؓ و عمرؓ و عثمانؓ و حبشہؓ سے حبیب اچھے  
تیرا پیغام کہنے سے کہہ میں چو کے نہ شرماؤں  
چمن کے عافیت کو شول سے صحرائی کُتیب اچھے  
نقوشِ زندگی دیکھے ہیں تیرے آستانے پر  
دوامی، دلنشین، بے مثل شائستہ، عجیب اچھے  
دماغ و دل مرے پاتے ہیں مضطربان سے تابانی  
مجھے رضوانِ جنت سے مایہ کے خطیب اچھے

گو نجاتی تھی جس کی ہمت کی صدا بہر گوش میں  
ہائے وہ مردِ مجاہد موت کی آغوش میں  
میر محفل جب گیا مینوار بھی جانے لگے  
رفتہ رفتہ خیر کے آثار بھی جانے لگے  
زندگی جس کی سدا خیر کا مضمون تھی  
انجمن کی انجمن جس ذات کی مضمون تھی  
جس کے اخلاص عمل پر شیخ خود شاہ ہے  
دم بخود عابد رہے، ساجد رہے، زاہد رہے  
جس کی ہمت ڈالتی تھی آسمانوں پر کند  
نا توں خود تھا مگر تھے حوصلے جس کے بلند  
جو شبانہ روز کی محنت سے گھبراتا نہ تھا  
کام اذھورا چھوڑنے پر جس کو چین آتا نہ تھا  
شکل ہے "خدامِ دین" جس کے مالِ کاری  
ایک تصویرِ حسین اخلاق کی، ایٹار کی  
نامساعد صورت حالات سے کی جس تھک  
جس کی کوشش نے بھرا ہر نقشِ موجود میں رنگ  
حسبِ عادت ہو گیا راضی رضائے یار پر  
موت غالب ہو گئی قدرت کے اس شہکار پر  
ہائے عاشق کی طلب کا صدق اکبر تیرے ہی  
مر گئے تو اور بھی کچھ پیار سے قربت ملی  
بسکہ ہیں دیدہ و رنگش کے غم میں سو گوار  
اہل محفل رو رہے ہیں صورتِ ابر بہار  
آہ نکھ پر غم ہی نہیں، ہیں جانِ دل بھی مقلد  
ہے اس غم ظفر تو چشمِ انور استعمار  
لیکن حکم تو مجھ کو دکھ بھری رو داہن  
"فاضلِ بزم" کا لیکن ارشادِ مقدس یاد ہے  
دل گرفتہ کنجِ عزت میں جو بیٹھا آفتاب  
ہیں دل و جاں شفاعتِ ملبائے اضطراب  
شریت غم میں نہیں ہے ضبط کچھ جذبات پر  
رشتک آتا ہے ہمیں مرحوم کی ہر بات پر  
دل کو تڑپاتی رہے گی یاد اس کی عمر بھر  
دل سے جانے کا نہیں اس کی محبت کا اثر  
ملتی ہیں بارگاہِ ایزدی میں روز و شب  
اس کے درجے ہوں بلند اعمال ہوں مقبول  
اس کا ہر درس و قاپس ماتنگار کو یاد ہو  
ہم کریں وہ کام جس سے روح اس کی شاد ہو  
ہو ظہورِ ہر تاباں خلقتِ شب و روز کر  
نکلی ہیں دل سے دعائیں اسے خدا منظور کر



# دل کا اندھا پن

ہم ظاہری آنکھوں کے لحاظ سے کسی کو اندھا خیال کرتے ہیں لیکن اللہ کے نزدیک اندھا وہ ہے جس کی دل کی آنکھیں بند ہو جائیں

انبیاء غلام حسین علیہ السلام گوجر سنگھ لاہور

أَفَلَمْ يَسِيرُوا فِي الْأَرْضِ فَتَنُوكُنْ لَهُمْ قُلُوبَهُمْ يَعْمَلُونَ بِهَا أَوْ آذَانُ يَسْمَعُونَ بِهَا فَإِنَّهَا لَا تَعْمَى الْأَبْصَارُ وَلَكِنْ تَعْمَى الْقُلُوبُ الَّتِي فِي الصُّدُورِ (پاک الحج آیت ۳۶) ترجمہ! کیا انہوں نے ملک میں سیر نہیں کی پھر ان کے ایسے دل ہو جاتے جن سے سمجھتے یا ایسے کان ہو جاتے جن سے سنتے پس تحقیق بات یہ ہے کہ آنکھیں اندھی نہیں ہوتیں بلکہ دل جو سینہ میں ہیں اندھے ہو جاتے ہیں۔

ہم آنکھوں سے دیکھ کر اگر دل سے غور نہ کیا جائے تو وہ نہ دیکھنے کے برابر ہے ایسے لوگوں کی ظاہری آنکھیں تو کھلی ہوتی ہیں لیکن دل کی آنکھیں بند ہوتی ہیں اور حقیقت میں زیادہ خطرناک اندھا پن وہی ہے جس میں دل اندھا ہو جائے ہم ظاہری آنکھوں کے لحاظ سے کسی کو اندھا خیال کرتے ہیں لیکن اللہ تعالیٰ دل کے اندھے کو اندھا خیال کرتے ہیں جن کو اللہ تعالیٰ نے بولنے کو زبان سننے کو کان اور سمجھنے کو دل و دماغ دیئے تھے پھر انہوں نے یہ سب قوتیں معطل کر دیں نہ زبان سے حق بولنے کی توفیق ہوئی نہ کانوں سے حق کی آواز سنی نہ دل و دماغ سے حق کو سمجھنے کی کوشش کی غرضیکہ خدا کی بخشی ہوئی قوتوں کو اس کام میں صرف نہ کیا جس کے لئے وہ عطا کی گئی تھیں تو بلاشبہ وہ لوگ شر اللہ میں ہیں۔

وَلَقَدْ ذَرَأْنَا لِجَهَنَّمَ كَثِيرًا مِّنَ النَّجْوَىٰ وَالنَّاسِ مِمَّنْ لَّهُمْ قُلُوبٌ لَا يَفْقَهُونَ بِهَا وَ لَّهُمْ آعْيُنٌ لَا يُبْصِرُونَ بِهَا وَ لَّهُمْ آذَانٌ لَا يَسْمَعُونَ بِهَا أُولَٰئِكَ كَانُوا لِنَعْمِ بَلٍ مُّضْمَرًا ۚ وَلَٰكِنَّ أَكْثَرَهُمْ غَافِلُونَ ۝

دیکھ! الاعراف آیت ۱۷۹ ترجمہ! اور ہم نے جہنم کے لئے بہت سے جن اور آدمی پیدا کئے ہیں۔ ان کے دل میں کہ ان سے سمجھتے نہیں اور آنکھیں ہیں کہ ان سے دیکھتے نہیں اور کان ہیں کہ ان سے سنتے نہیں وہ ایسے ہیں جیسے

جو پائے بلکہ ان سے بھی گمراہی میں زیادہ ہیں یہی لوگ غافل ہیں۔

حاشیہ شیخ الاسلام شبیر احمد رضا عثمانی

یعنی دل کان آنکھ سب کچھ موجود ہیں لیکن نہ دل سے آیات اللہ پر غور کرتے ہیں نہ قدرت کے نشانات کا یہ نظر تحقیق و اعتبار مطالعہ کرتے ہیں اور نہ خدائی باتوں کو بسمع و قبول سنتے ہیں جس طرح جو پائے جانوروں کے تمام ادراکات صرف کھانے پینے اور بہیمی جذبات میں محدود ہوتے ہیں یہی حال ان کا ہے کہ دل و دماغ ہانڈ یا کُل کان آنکھ غرض خدائی دی ہوئی سب قوتیں عض و نبوی لہذا اور مادی خواہشات کی تحصیل و تکمیل کے لئے وقف ہیں۔ انسانی کمالات اور ملکوتی خصال کے کتاب سے کوئی سروکار نہیں بلکہ غور کیا جائے تو ان کا حال جو پائے جانوروں سے بھی بدتر ہے۔ جانور مالک کے بلانے پر چلا آتا ہے۔ اس کے ڈانٹنے سے رُک جاتا ہے لیکن یہ کبھی مالک حقیقی کی آواز پر کان نہیں دھرتے۔ پھر جانور اپنے فطری قوی سے یہی کام لیتے ہیں جو قدرت نے ان کے لئے مقرر کیا ہوا ہے۔ زیادہ کی ان میں استعداد ہی نہیں لیکن ان لوگوں میں روحانی و عرفانی ترقیات کی جو فطری قوت و استعداد و دیعت کی گئی ہے اسے مہلک غفلت اور بے راہ روی سے خود اپنے ہاتھوں ضائع اور معطل کر دیا۔

جو انسان اللہ اور اس کے رسول کے احکام سن کر ان پر عمل نہیں کرتے اور اس کی نصیحت کھا کر اس کا شکریہ ادا نہیں کرتے وہ حیوانوں سے بھی بدتر ہیں۔ حیوان اپنے مالک کا رزق کھا کر طوعاً و کرہاً اس کی اطاعت کرتے ہیں۔ کتاب و باہی ٹکڑے اور ہڈیاں کھاتا ہے ساری رات اپنے مالک کے گھر کی حفاظت کے لئے جاگتا رہتا ہے باز جو اپنے مالک کا رزق کھاتا ہے بلانے پر درخت سے اڑ کر فوراً اس کے پاس حاضر ہو جاتا ہے

لیکن انسان جو اپنے مالک کے احکام کو نہ سنے اور ان میں غور نہ کرے وہ بدترین مخلوق ہے انسان دن رات اللہ کی نعمتیں کھاتا پھرتا ہے لیکن کبھی محبول کر اس کا شکریہ ادا نہیں کرتا انسان کا پیٹ خباثت کی مشین ہے۔ اچھی سے اچھی چیز کو پاخانہ بنا دیتا ہے اللہ تعالیٰ کی نعمتوں کو خراب کرتا پھرتا ہے لیکن اپنی ڈیوٹی پر کبھی حاضر نہیں ہوتا، بلی جس گھر سے چوہے کھائے وہاں سے نکلتا نہیں چاہتی۔ لیکن انسان جس کا نمک کھاتا ہے اسی سے منہ مورتا ہے اگر انسان اللہ تعالیٰ اور اس کے رسول کی اطاعت کرے تو پھر بھی انسان خیر البریہ ہے اس سرکشی اور بغاوت کی وجہ صرف یہ ہے کہ ہمارے دل اندھے ہو گئے ہیں اور ہم اپنی پیدائش کا مقصد ہی نہیں سمجھتے۔ اور اصل اندھے وہی ہیں جو آنکھیں رکھنے کے باوجود اندھے ہیں آنکھوں کے اندھوں سے زیادہ عقل اور بصیرت کے اندھے قابل رحم ہیں

انسان کا دل اس کے جسم میں بمنزلہ بادشاہ کے ہے اور باقی سارے اعضاء اس کی رعایا انسان کا دل بمنزلہ بادشاہ کے ہے اور باقی سارے اعضاء اس کی رعایا ہیں۔ رعایا ہر وقت بادشاہ کا حکم ماننے کے لئے تیار ہوتی ہے۔ بادشاہ جس چیز کا ارادہ کرے خدام اور رعایا اس کو پورا کرنے کے لئے مستعد ہو جاتے ہیں۔ اگر قلب دیکھنا چاہے تو آنکھ دیکھتی ہے دل سننا چاہے تو کان سننے ہیں۔ دل چلنے کا ارادہ کرے تو پاؤں چلتے ہیں۔ زبان اس کی حکم سے بولتی ہے۔ ہاتھ اس کی حکم سے کام کرتے ہیں۔ پاؤں اس کی حکم سے چلتے ہیں، آنکھ اس کی حکم سے دیکھتی ہے۔ قوت تفکر اس کی حکم سے فکر کرتی ہے۔ غرض سب اعضاء برضا و رغبت دل کی اطاعت کرتے ہیں انسان کے بدن میں دل ہی ایک ایسا عضو ہے جو آخرت کے ساتھ تعلق رکھتا ہے اور باقی سارے اعضاء دنیا کے ساتھ۔ کان کو حق و باطل کی حس نہیں اچھی اور بُری دونوں قسم کی آوازیں کو سننا ہے گانے اور قرآن کریم کی آوازیں کوئی فرق نہیں کر سکتا۔ اسی طرح آنکھ حق و باطل میں کوئی فرق نہیں کر سکتی۔ سب کو ایک ہی نظر سے دیکھتی ہے۔ حق و باطل میں فرق صرف دل ہی کرتا ہے۔ دل درست ہو جائے تو سارا جسم درست ہو جاتا ہے اگر یہ بگڑ جائے تو سارا جسم خراب ہو جاتا ہے اور بگڑ جاتا ہے قلب کے صالح ہونے سے قالب صالح ہو جاتا ہے خواں عقل کے خدام ہیں اور بدن خواں



## بقیہ: دل کا اندھا پن۔ ص سے آگے

کا خادم ہے۔ عقل کو دل کے لئے پیدا کیا گیا ہے تاکہ دل کی شمع بنے اور اس کے نور سے درگاہ الہی نظر آئے۔ عقل دل کی خادم ہے اور دل کو خاص جمال الہی کے لئے پیدا کیا گیا ہے جب جمال الہی کا عکس اس میں آجائے گا تو بندہ درگاہ الہی کا خادم ہو جائے گا وَمَا خَلَقْتُ ابْنًا ذَا نَسَبٍ وَلَا يَتَعْبُدُنِي هُوَ كَمَا مَقْصِدُ يَورَا ہو جائیگا انسان کا دل مثل آئینہ کے ہے۔ برے اخلاق مثل دھوئیں اور تاریکی کے ہیں جب یہ دل کے قریب پہنچتے ہیں تو اس کو سیاہ کر دیتے ہیں تاکہ بارگاہ حق کو نہ دیکھ سکے اور محجوب رہے اور نیک اخلاق مثل نور کے ہیں جب دل کے قریب آتے ہیں تو اس کی معصیت کی سیاہی کو دھو ڈالتے ہیں اور اس کو منور کر دیتے ہیں (باقی آئندہ)

## مغلیہ میں جانشین حضرت شیخ الغیب

### کا ورود مسعود

نہروالی مسجد گنج مغلیہ لاہور میں۔ جنوری بروز جمعہ المبارک جانشین حضرت شیخ الغیب مولانا عبد اللہ صاحب التور تشریف لائیں گے۔ آپ بعد از نماز مغرب مجلس ذکر اور وعظ فرمائیں گے۔ تمام حضرات شرکت فرما کر مستفیض ہوں

## بقیہ: حقیقت معراج ملا سے آگے

نہیں کہ مصنوعی سیاروں اور راکٹوں میں بیٹھ اجرام فلکی کی سیر کی جائے۔ اور قوموں کو ہراساں کر دیا جائے۔ کہ ہم اب چاند میں بیٹھ کر بھی انسانیت پر تباہی کی بارش کر سکتے ہیں، یہ اُن لوگوں اور قوموں کا عروج ہو سکتا ہے۔ جن کا مطمح نظر کرۃ الارض کی تسخیر ہے۔ جو لوگ خدا کے حقیقی مظہر اور خلیفۃ اللہ فی الارض بننے کے لئے پیدا کئے گئے ہیں اُن کا مطمح نظر اس سے بہت زیادہ بلند اور وسیع ہے۔ وہ تسخیر فطرت کے لئے کوشاں ہیں، تاکہ اس طرح خدا کی حکومت قائم کی جائے اور خدا کی مخلوق پر ترقی اور خوشحالی کے دروازے کھولے جائیں اور یہ مقصد بھی حاصل ہو سکتا ہے۔ کہ دین فطرت اسلام کی تعلیمات پر عمل کیا جائے۔ دنیا میں امن و سلامتی کی ایسی فضا پیدا کی جائے جس کی موجودگی میں ہر قوم اور ہر ملک اطمینان کے ساتھ اُن مفید قوتوں کو ترقی دے سکے، جو قدرت نے اُن کو ودیعت کی ہیں۔



نام کتاب: جناب مودودی صاحب اور ایک ہزار علمائے امت دحضہ اول صفحات: ۱۱۹ قیمت: ایک روپیہ پچاس پیسہ ترتیب: جناب مولانا منظور احمد شاہ صاحب ملتان ناشران: مجلس احباب ملتان زیر نظر کتاب میں امیر جماعت اسلامی جناب مودودی صاحب کے غلط عقائد اور دینی عبارات کے متعلق پاک تان کے دو کٹر معروف علماء صدیق فقہاء مبلغین اساتذہ اور مایملین رسائل و مصنفین کتب کی آراء درج ہیں

مذکورہ جماعت کی طرف سے یہ غلط تاثر پیدا کیا جا رہا ہے کہ مودودی صاحب کی مخالفت صرف مولانا غلام غوث ہزاروی مظلوم یا دوسرے چند علماء حق اور سبائے اکابرین ہی کر رہے ہیں لیکن کتاب ہذا کے مطالعہ سے یہ حقیقت ظہور الشمس ہو جاتی ہے کہ اہل جماعت کے متعلق حضرت مانی حضرت مخدومی ہمارے حضرت شیخ الغیب حضرت شیخ الاسلام عثمانی حضرت مفتی کفایت اللہ و دیگر اکابرین نے اپنی چشمائے بصیرت نظر ہائے دہش سے جو کافی عرصہ پیشتر اظہار خیال فرمادیا تھا اور امیر جماعت کی تجدید دین و احیائے اسلام کے لغزوں کے درپردہ مخصوص اور خود ایجاد کردہ کی کوششوں کی جو نشانہاں کروی تھی وہ کچھ عرصہ بعد تجربہ اور بصارت کی بنا پر مولانا امین احسن اصلاحی مولانا منظور نعمانی، مولانا عبد الرحیم اشرف، مولانا سلطان جناب سعید ملک اور دیگر بے شمار حضرات کے بیانات سے ان کی لفظ بلفظ تصدیق ہوئی جنہوں نے جماعت کے اندر عرصہ ہائے دراز گزار کر اس کے خلوص اور نیت اور امیر جماعت کے رجحان طبع کو پر نگاہ علمائے حق کے مودودی صفا سے اختلافات اصولی اور بنیادی ہیں مثال کے طور پر مؤخر الذکر انبیائے کرام علیہم السلام، صحابہ کرام رضوان اللہ علیہم اجمعین اور فقہائے امت پر ہر طرح تنقید و تشبیہ روا اور جاگز سمجھتے ہیں عصمت انبیاء و م کے وہ قائل نہیں طعن صحابہ ان کی تحریروں سے ہو رہا ہے ائمہ مذہب ان کے لئے حجت نہیں تو ان حالات میں، ان سے اختلاف کو کس طرح فوجی کیا جائے؟ اور انہیں کس طرح نظر انداز کر دیا جائے؟ مولانا مانی حضرت لاہوری

کہ ان سے سیاسی پرخاش نہ تھی بلکہ وہ تو دینی بے راہ روی تھی جس پر ان حضرات نے مودودی صاحب پر گرفت کی،

ایسی کتب کی اشاعت عام ہونی چاہیے تاکہ ایسی جماعتوں کی پیدا کردہ غلط فہمیوں کا انزال ہوتا رہے۔ کتاب کا دوسرا حصہ زیر طبع ہے جس میں باقی ۸۰۰ علماء کی آراء موجود ہوں گی۔ کتاب و طباعت گوارہ ہے ٹائپل معمولی ہے دادارہ کی طرف سے اعلان ہے کہ مفت تقسیم کرنے کے خواہشمند حضرات ۹ روپیہ فی درجن کے حساب سے کتب منگوا سکتے ہیں۔

## صحیح مسلم شریف مترجم

اداسی قیمت سے حدیث کی مشہور و معروف کتاب صحیح مسلم شریف مترجم عربی اردو مع شرح نووی چھ جلدوں میں کامل اصل قیمت ۲۸/- روپے رعایتی قیمت ۲۲ روپے محصول ٹاک ۵ روپے۔

## غنیۃ الطالبین مع فتوح الغیب عربی اردو

دو جلدوں میں کامل اصل قیمت ۲۲ روپے رعایتی قیمت ۱۲ روپے محصول ٹاک ۲ روپے

۳۔ سننے سے امنے صاحب اردو کامل ۱۲ روپے رعایتی ۶ روپے محصول ٹاک ۱ روپے ہر جلد رقم پیش کی جھکے طلب فرمائیں۔ بابرکت اور مقدس کتابیں ختم ہونے پر آپ کو انہیں ہوگا۔ اس لئے پہلی فرصت میں طلب فرمائیے۔

شیخ محمد عمران دہلوی بکس روڈ لکچی فون نمبر ۵۲۷۸۹

## ایک نٹ حضرات: بل آپ کی خبریت

میں روانہ کر دیئے گئے ہیں۔ جنوری ۱۹۶۳ء سے سالانہ فرمائیں بصورت دیگر آئندہ ہم پرچہ جاری نہ رکھ سکیں گے

یہ خبر: مرثیاتی حسین بخاری

سلطان سائنس

۱۔ تخت شاهی  
۲۔ مین ہول کوڈ اور فریم  
۳۔ سلوٹس والو  
۴۔ ہیڈ  
۵۔ مشین

فون: ۶۶۶۶۶-۵۰۵۹

سلطان فونڈر میجر ڈیوڈ بادامی باغ۔ لاہور



## حقیقت: ادا کر کے مٹے گے

کا پورا انتظام صدق دل سے کریں تو بے گناہ اور مظلوم ترکوں کا خون بہنے سے بچ سکتا ہے ویسے بھی برطانیہ شریک معاہدہ ہونے کی حیثیت سے اخلاقی اور اخلاقی طور پر پابند ہے کہ قریص میں امن و امان بحال رکھنے کی سعی المقدور کرے

ہم اس قرار داد کی تائید کرتے ہوئے اپنی معزز حکومت سے مطالبہ کرتے ہیں کہ وہ اس قرار داد کی روشنی میں ترکوں کی امداد کے لئے جلد از جلد کوئی عملی قدم اٹھائے۔

## موتے مبارک کی گمشدگی

مقبوضہ کشمیر میں حضرت بل کی مسجد سے جو موتے مبارک گم ہوئے اور جسے جناب رباب صلی اللہ علیہ وسلم فداہ ابی و امی کی ذات گرامی سے منسوب کیا جاتا ہے۔ تاریخ کشمیر کے مطابق اورنگ زیب عالمگیر رحمۃ اللہ علیہ کے دور حکومت میں مدینہ سے بیجا پور لایا گیا تھا۔ وہاں سے یہ تبرک ایک کشمیری تاجر خواجہ نور الدین ایشیا باڈی کے توسط سے کشمیر پہنچا اور خانقاہ نقشبندی سرنگم میں مدتوں زیارت گاہ خواص و عوام رہا۔ بعد ازاں ڈھاکہ کے ایک کشمیری النسل نواب نے اسے حضرت بل کی مسجد میں رکھ دیا۔ یہ مقدس امانت کشیشے کی ایک بیوی میں جس پر چاندی کا ڈھکنا لگا ہوا تھا۔ کئی سالوں کے اندر حفاظت سے رکھی ہوئی تھی۔ اس کی زیارت صرف عبد میلاد النبی، معراج النبی اور خلفاء اربعہ کی سالگرہوں کے موقع پر لوگوں کو کرائی جاتی تھی۔ تاریخ میں یہ بات بھی درج ہے کہ کشمیر کے ایک حکمران نے موتے مبارک کی آزمائش کے لئے اسے آگ میں ڈال کر دیکھا تھا لیکن اس پر آگ کا کوئی اثر نہ ہوا تھا غرض یہ تبرک سینکڑوں برس سے کشمیری مسلمانوں کی عقیدت کا مرجع اور دادی کشمیر کے لئے خیر و برکت کا باعث تھا۔ اب یہ موتے مبارک کسی سادش کے سخت برائے طور پر سررقہ کر دیا گیا ہے جس کی عاقبت کشمیری مسلمانوں اور شیعہ نبوت کے پر دانوں میں شدید اضطراب اور ذہنی اور روحانی بے چینی کا پھیل جانالامی اور فطری امر تھا۔ مزید برآں یہ درگاہ کشمیری مسلمانوں کے لئے قومی آزادی کا نشان اور تحریک آزادی کی یادگار کی حیثیت اختیار کر چکی تھی، چنانچہ کشمیری مسلمان جب کسی ملی و قومی جہم کا ارادہ کرتے تو اس کا آغاز اسی درگاہ سے کرتے تھے یہی وجہ ہے کہ جب کشمیری مسلمانوں

کو اس مقدس اور جان سے زیادہ عزیز متاع کی گمشدگی کا علم ہوا تو ان کا احتجاج و اضطراب لاوے کی صورت میں بہہ نکلا وہ عشق رسول میں غرق ماقم کناں اور گریباں حضرت بل کی مسجد کی طرف بڑھنے لگے اور گولیوں کی بوچھاڑ اور بھارتی درندوں کے مظالم بھی نہیں سہا کرتے اور ایسا کیوں نہ ہو جبکہ ان کے لئے موئے مبارک کی گمشدگی قومی اور روحانی المیہ کی حیثیت رکھتی ہے۔

ہمارے خیال میں موتے مبارک کی چوری کا مقصد اس کے سوا کچھ نہیں کہ کشمیری مسلمانوں کے مذہبی جذبات و احساسات کو مجروح کیا جائے ان کے احتجاجی مظاہروں سے فائدہ اٹھا کر انہیں گولیوں کا نشانہ بنایا جائے، انہیں سختی سے کچلا جائے اور انہیں اپنا وطن چھوڑ کر آزاد کشمیر یا پاکستان کی راہ لینے پر مجبور کر دیا جائے۔

چنانچہ بھارتی حکومت کی اس وقت سب سے بڑی خواہش یہ ہے کہ وہ کشمیر میں مسلمانوں کی اکثریت کو اقلیت میں تبدیل کر کے کشمیر کو غیر ماؤ سمجھ کر ہڑپ کر لے۔ مغربی جنگال اور آسام میں بھی بھارت ان ہی اوجھے حربوں سے کام لے کر مسلمانوں کو انخلا سے وطن پر مجبور کر رہا ہے لیکن موتے مبارک کی چوری سے بھارت کا مقصد نہ صرف کشمیری مسلمانوں کو مقبوضہ کشمیر سے ہجرت پر مجبور کرنا ہے بلکہ ریاست سے ان کے مذہبی اور روحانی رشتے کو توڑنا بھی مطلوب ہے۔ لیکن مقبوضہ کشمیر کی کھڑی تپلی حکومت اور بھارتی سرپرستیوں کو یہ بات نہ بھولنی چاہیے کہ ان اوجھے طریقوں سے کشمیری مسلمانوں کے دل کی آواز کو دبانے میں کبھی کامیاب نہیں ہو سکتے۔

اس طرح مقبوضہ کشمیر کے حریت پسند مسلمانوں میں آزادی اور سرفروشی کا جذبہ کم ہونے کی بجائے انشاء اللہ العزیز روز بروز قوی تر ہوتا جائے گا اور بالآخر بھارتی حکومت کو منہ کی کھائی پڑے گی۔ اس سلسلہ میں ہم حکومت پاکستان سے بھی فوری مداخلت کی اپیل کرتے ہیں اور بجا طور پر اس سے توقع رکھتے ہیں کہ وہ اس سلسلہ میں اپنا فریضہ نبھانے میں کوئی کسر اٹھا نہ رکھے گی۔

## بقیہ معراج شریف صفحہ ۱۱ سے آگے

دیا گیا۔ جب صاحب التاج والمعراج نے اعلان کیا مجھے آج رات افلاک کی سیر کرانی گئی اور آیات کبریٰ سے روشناس کرایا گیا۔ قریش مکہ یہ سن کر حیران ہو گئے۔ انہوں نے حضرت رسالت صلی اللہ علیہ وسلم سے بیت المقدس کے بارے میں سوالات کئے اور جب ان کے تسلی بخش جواب مل گئے۔ تو پھر لکھے لوگوں نے ایک اور پیچ لگائی کہ بھلا انسان کیسے ان اجرام میں جاسکتا ہے، جہاں کی فضا بھی بالکل مختلف ہے۔ غالباً اس قسم کے اعتراضات سے متاثر ہو کر معراج روحانی اور معراج جسمانی کی بحثیں چل پڑیں۔ لیکن آج چودہ سو سال کے بعد دنیا کو یہ تسلیم کرنا پڑا کہ ہماری اس زمین کے علاوہ اور جہاں بھی ہیں، جہاں آبادیاں ہیں، بستیاں ہیں۔ اور جہاں انسان جاسکتا ہے۔ رسول و امریکہ آج چاند تک پہنچنے کے لئے ایک دوسرے سے سبقت لے جانے کی کوشش میں مصروف ہیں اور ان میں سے ہر ایک دعویٰ کرتا ہے۔ کہ میں ہی پہلے انسان کو ان اجرام میں بھیجوں گا جہاں کے جانے پر قدغن لگی ہوتی تھی۔ لیکن ان کو کیا معلوم کہ عرب کا ایک اُمّی (فداہ روحی) آج سے چودہ سو سال پہلے اُس مقام سے ہو آیا۔ جہاں فرشتوں کے بھی پیر جلتے ہیں۔

## امتیازی خصوصیت

حضرت رسول اکرم صلی اللہ علیہ وآلہ وسلم کی ایک امتیازی خصوصیت یہ بھی ہے۔ کہ اللہ تعالیٰ نے آپ کو ”جوامع الکلم“ عطا فرمائے، یعنی آپ کی زبان اور الفاظ کو وہ سبقت دی کہ ایک ایک لفظ میں بڑی حقیقتیں بھر دی گئیں۔ جب انسان ان الفاظ کے معانی و مطالب پر غور کرتا ہے تو وہ باقاعدہ دفتر ہوتے ہیں۔ معراج کے بعد آپ نے اعلان فرمایا کہ معراج ہر مومن باندہ کا ورثہ ہے۔ اور اس کے لئے ایک مختصر کلمہ بیان فرمایا۔ کہ ”الصلوة معراج المومن“ غار مومن کی معراج ہے اس جملہ کی روحانی افادیت سے قطع نظر جب اس کے ظاہری پہلوؤں پر غور کریں گے۔ تو آپ کو یقین آئے گا کہ واقعی انسانی معراج کی تمام تر تفصیل غار میں موجود ہے۔ نماز کیا ہے، جسم، روح اور ذہن کی پاکیزگی، اللہ تعالیٰ کی ذات پر ایمان، اور بھروسہ، وقت کی پابندی، تنظیم کے ساتھ وابستگی، امن و سلامتی، امیر کی اطاعت، فضولیات سے علیحدگی، جدوجہد، حصول علم و عدل و مساوات اور آئین خداوندی کی فرمانبرداری۔ جو قوم اپنے اندر یہ صفات پیدا کرتی ہے، معراج اُس کی میراث ہے۔ معراج کا مفہوم اسی قدر

سید خوشنما عظمیٰ، (جیرا لیش) نے نظریہ وحدت و فطرت، لکچر دہلیت زیارتش اورنگ عظمیٰ بلاکس علی شہ، حاشیہ متن پر روشنی دل بند ناز، عہدہ سفید کار کاغذ سائز ۲۲x۲۹ مشہور سہی و ادب جلد ہدیہ تیار ہے آٹھ آنے والا محصول واک، نونہ مفت قمر دوم، عام سفید کاغذ ایک لکچر طبعیت لائی لکچر کی مشہور سہی و ادب جلد ہدیہ تیار ہے آٹھ آنے والا

مکتبہ نورانی، ناشران قرآن مجید، لاہور



میں غلام احمد کشفی

# حقیقت معراج

## قانون قدرت کی تدوین

ابھی اس منزل کے معاملہ و آثار مدہم تھے۔ قانون فطرت غیر تدوین تھا۔ خدا نے وہ نور دنیا میں بھیجا۔ جس نے رشد و ہدایت کی شاہراہوں کو روشن کر دیا اور قانون فطرت کو ایک تدوین اور مکمل شکل دے کر دنیا میں بھیجا اور اس قانون کے شروع ہی میں اعلان کر دیا کہ وہ قانون اُس ذات کی طرف سے بھیجا گیا ہے۔ جو تمام جہانوں کا رب ہے۔ رب العالمین کہہ کر اس عظیم الشان حقیقت کا اظہار کیا گیا جسے ایک زمانہ میں انسان سمجھنے ہی سے قاصر تھا۔

اس زمانہ میں اس بات پر فخر کیا جاتا ہے۔ کہ ہم نے کرہ ارض کے علاوہ اور کدوں کا بھی پتہ لگایا ہے۔ جہاں خدا کی مخلوق موجود ہے، لیکن سوال پیدا ہوتا ہے۔ کہ ان فخر و مباہات کرنے والوں کو اس امر سے کس نے آگاہ کیا، جب ان کے آبا و اجداد ہزاروں نہیں بلکہ لاکھوں برس تک چاند، سورج اور ستاروں کی حقیقت ہی کو نہ سمجھ سکے۔ بلکہ اس کے برعکس ان اجرام فلکی کے آگے سجدہ ریز ہو کر انسانیت کے مقام اور مرتبہ تک کو مشتبہ کر دیا دنیا پر یہ احسان قرآن پاک اور حضرت محمد مصطفیٰ صلی اللہ علیہ وسلم کی ذات و لادصفات کا ہے۔

کہ انہوں نے دنیا میں آتے ہی اعلان کر دیا کہ اے انسان! تو اس زمان و مکان میں الجھ کر نہ رہ جا، تیرے لئے اور بھی زمان و مکان ہیں۔ تیری زمین تو ایک ابتدا ہے۔ آگے چل کر تم پر یہ راز کھل جائے گا کہ خالق کون و مکان نے اس سے بھی بڑے بڑے کرے اور اجرام بنائے ہیں۔ اور یہ سب اس طرح آپس میں مربوط ہیں کہ ایک سے دوسرے اثر دیتا ہے۔ ان اجرام سماوی اور ارضی کی کبتہ تک پہنچنے کے لئے ضروری ہے کہ انسان کتوئیں کا بینڈک نہ بنے۔ بلکہ زمین و آسمان اور چاند ستاروں کی حقیقت و تخلیق، ربط و تطبیق پر غور کرنے سے جہاں یہ ناقابل تردید حقیقت اپنی جگہ مستحکم ہو جاتی ہے۔ کہ اتنے بڑے نظام کو چلانے اور قائم رکھنے والی کوئی ہمتی ہے۔ وہاں ان کے باہمی روابط سے افادیت کی وہ راہیں بھی واضح ہو جائیں گی۔ جو انسان کے جذبہ طلب و تجسس کو اور تیز کر دیں گے۔ اور وہ حقیقی معنوں میں خلیفۃ اللہ فی الارض بن جائے گا۔

”رب العالمین“ کے دو لفظوں کے ذریعہ جس حقیقت کا اعلان کیا گیا تھا، اُسی کا علی سبب معراج عالم ہے۔ محدود وسائل و ذرائع رکھنے والے انسان کے لئے یہ سمجھنا مشکل تھا۔ کہ اس جہان کے علاوہ اور جہان بھی ہیں وہ ایک غیر مری طاقت کے ذریعے ایک دوسرے کے ساتھ وابستہ ہیں۔ اس صداقت کو، ۲۴ رجب المرجب کی صبح کو دنیا پر فاش کر

آگے نکل جائے، جہاں فرشتوں کے بھی پر چلتے ہیں اور بدی کی طرف رجوع کرے، تو ہزاروں شیطانوں کا ایک شیطان کہلائے۔ انسان کو متضاد صفتوں کا حامل بنایا گیا ہے۔ تاکہ اُس کی جستجو کی خواہش بڑھتی رہے اور اُسے ان غوامض سے پردے ہٹانے کی جرأت ہو جو دنیا کی نظر سے مستور ہیں۔ انسان کو نیکی اور بدی کی قوت عطا کر کے اسے دونوں صفات کے فوائد اور نقصانات سے آگاہ کیا گیا اور اس بات کی تنبیہ کی گئی۔ کہ نیکی کا راستہ انسان کو اپنی تنزل مقصود پر پہنچاتا ہے۔ اور بدی کے راستے پر چل کر انسان نہ صرف یہ کہ خلعت خلافت الہی ہی سے محروم ہو جاتا ہے۔ بلکہ تباہی کے غار میں گر کر ہمیشہ کے لئے باعث عبرت بن جاتا ہے۔

تقابل، طالب اور جستجو کی شدید فطری قوت کے ساتھ ساتھ انسان میں ماحول سے متاثر ہونے کی صلاحیت بھی موجود ہے۔ انسان ان فطری قوت سے مجبور ہو کر جدوجہد اور کشمکش اختیار کرتا ہے اور قانون فطرت دوراہی پر پہنچ کر اُس کے لغزش... کھانے کے امکانات بھی ہوتے ہیں۔ یہی وجہ تھی۔ کہ انسانیت یکدم اپنی منزل معراج کو نہ پہنچ سکی اُس کی ترقی کو پختہ کرنے کیلئے قدرت نے تدریجی طریق کار اختیار کیا۔ ظاہری مشابہت اور ماحول کے اثر سے حضرت موسیٰ علیہ الصلوٰۃ والسلام نے نور ازل کو آگ کی چنگاری سمجھا۔ وہ حاصل کرنے کے لئے پڑے، چونکہ طلب صادق اور تڑپ سچی تھی اس لئے قدرت نے خود ان کی رہنمائی کی، اور اُن کو آگاہ کیا کہ آگ اور چنگاریاں تو محض مظاہر قدرت ہیں انسان کو مظاہر کے پیچھے دوڑنے کے لئے نہیں بلکہ حقیقت کی جستجو کے لئے پیدا کیا گیا ہے۔

آپ ابو الانبیا ابراہیم خلیل اللہ علیہ الصلوٰۃ والسلام کا وہ عظیم الشان سبق یاد کریں کہ کس طرح اُنہوں نے چاند، سورج، اور ستاروں پر کند ڈالنے سے

اس لئے منہ موڑا کہ یہ فانی چیزیں ہیں۔ جو ایک حق و قیوم منتظم ذات کا پتہ دیتی ہیں۔ لہذا آپ کی منزل اس لئے بھی آگے ہے۔ آگے بڑھئے تاکہ آپ اس حقیقت کو حاصل کر سکیں۔ جس کے بعد یہ تمام بظاہر آپ کے غلام بلکہ غلاموں کے غلام بن جائیں گے۔

خدا نے تبارک و تعالیٰ نے کرہ ارضی میں ایک ایسی مخلوق پیدا کرنے کا ارادہ کیا۔ جو الہی صفات کی حامل ہو۔ جس میں علم و عرفان کے حقائق کو سمجھنے، جذب اور حل کرنے کی صلاحیت ہو، تاکہ وہ خدا کا مظہر بن سکے، اور خلیفۃ اللہ فی الارض کی خلعت حاصل کر سکے۔ اس نے اس مقصد کے لئے آدم خاکی کو پیدا کیا اور نوریوں کو اس کے سامنے سجدہ تنظیمی بجا لانے کا حکم دیا۔ اس کے بعد اللہ تعالیٰ نے فرشتوں سے دنیا و مافیہا کی حقیقت کے متعلق سوال کیا، جب اُنہوں نے اپنی لاعلمی کا اظہار کیا تو حضرت آدم علیہ السلام سے کہا گیا کہ اس نوری مخلوق کو دنیا و مافیہا کی پوری حقیقت سے آگاہ کیجئے جس طرح ہم نے آپ کو علم ودیعت کیا ہے۔ جب حضرت آدم علیہ السلام نے فرمان خداوندی کے مطابق فرشتوں کو حقیقت عالم سے آگاہ کیا۔ تو انہوں نے اپنے عجز کا اعتراف کر لیا۔

## مقصد تخلیق آدم

تخلیق آدم کے اس واقعہ سے عیاں ہے۔ کہ بنی نوع انسان کو ایک عظیم مشن کی تکمیل کے لئے پیدا کیا گیا ہے۔ اُس کو اس لئے دنیا میں بھیجا گیا ہے کہ وہ کون و مکان کی حقیقت و ماہیت سے پردے ہٹا کر ذات احدیت کی قدرت کاملہ کو دنیا پر آشکارا کر دے۔ اور بتا دے کہ اتنے بڑے اور پُر اسرار نظام کا قیام و بقاء ایک ”حی و قیوم“ ذات کے بغیر ناممکن ہے، اسی بنا پر انسان کو مظہر خدا کہا گیا۔ انسان معرض وجود میں نہ آتا تو قدرت کے اسرار نظیر عالم سے پوشیدہ رہتے یا اس مقصد کی تکمیل کی سعادت کسی اور مخلوق کے سپرد کی جاتی۔ حدیث قدسی میں آیا ہے۔ کہ ”میں نے اپنے آپ کو دنیا پر ظاہر کرنا چاہا تو آدم کو پیدا کیا“

## خط امتیاز

انسان اور فرشتوں کے درمیان ایک اور خط امتیاز کھینچا گیا کہ فرشتے صرف فرمانبرداری کی قدرت رکھتے ہیں، وہ وہی کچھ کرتے ہیں جو اُن کو حکم دیا جاتا ہے۔ اس کے برعکس انسان متضاد صفات کا حامل ہے۔ اس کو قوت تخلیق بھی عطا کی گئی ہے، وہ نیکی کرنے پر آئے، تو اُس مقام سے



# یادگار اسلاف

مکتبہ  
خدا بخشہ احقر  
لاہور

سوانحی امام انقلاب حضرت مولانا عبید اللہ سندھو رحمۃ اللہ علیہ

تیار کیا، ایک ران کے کباب بنائے۔ سب نے مل کر کھانا کھایا۔ پھر کچھ آرام کیا جب سورج ڈھلنے لگا تو کچھ روٹیاں باندھ کر چلنے لگے اب شراکت کچھ دور نہ تھا لیکن آپ کے پاؤں سخت زخمی ہو رہے تھے۔ سواری کے لئے پوچھا تو کہا ایک بل ہے اور ایک گائے ہے لیکن شراکت کے فلاں مقام تک جاسکتے ہیں آگے نہیں جائیں گے۔ دونوں جانور گریہ پر لے لئے بل پر آپ سوار ہو گئے اور گائے پر مولانا لغاری اور سرگڑی بھی ساتھ ہو گیا چلتے چلتے آخر ایک بُرجی دکھائی دی۔

## افغانستان میں داخلہ

اختر بولا یہ امیر صاحب کی سرحد کی بُرجی ہے۔ اس کے پاس مغرب کی نماز پڑھی افغانستان کی سرحد میں داخل ہوئے تو یہ آیت پڑھی *نحوۃ من القوم الظالمین* ویران جگہ تھی لیکن اتنی بلند کہ کوئی برفانی پہاڑ بھی نیچے دکھائی دیتے تھے ایک طرف لقمہ دوق صحران تھا کچھ دیر چلنے کے بعد شراکت گاؤں نظر آنے لگا۔ مقررہ جگہ پر سرگڑی کو جانوروں کا کرایہ دیا چنانچہ وہ بل اور گائے کو ہانکتا ہوا وہاں چلا اور یہ مجاہد مسافر کچھ سفر اور طے کر کے شراکت کی زمین میں اترے۔ پٹھانوں سے یہاں روٹیاں لیں لیکن سالن بغیر سالن کا یہاں سواج ہی نہ تھا۔ جھوک کی وجہ سے سالن بغیر روٹیوں نے خوب لطف دیا رات کچھ آرام کیا۔ دن چڑھا تو دو اونٹ کرایہ پر لئے۔ چار میل کے فاصلے پر شراکت کی ایک مسجد تھی اس میں اترے ایک سردے لے آیا آپ نے فرمایا اسے ایک روپیہ دے دو چنانچہ دے دیا گیا۔ دوسرا گیا۔ .... سردوں کا ایک بڑا بوجھ لے آیا اسے بھی آپ کے حکم سے ایک روپیہ دے دیا۔ اسی طرح تیسرا بھی بھاگا اور سردوں کے ساتھ تر بوز بھی لے آیا اسے بھی ایک روپیہ دے دیا۔ آخر ایک خان آیا اس نے انہیں روکے یا کئی مرد عورتیں اور بچے جمع ہو گئے ایک دوسرے سے کہتے ”ہندوستان کے مولوی آئے ہیں۔“ خان نے کہا مولوی دولت مند کیاں ہوتے ہیں یہ تو شاہی خاندان کے محمد زئی ہیں امیر عبدالرحمن نے انہیں افغانستان سے نکال دیا تھا۔ اب امیر حبیب اللہ انہیں آنے کی اجازت دیدی ہوگی پہلے بھی صفی آدمی اس طرح آئے تھے۔ چنانچہ سب مرد عورتیں کچھ ڈر گئے۔ آپ نے وعدہ کے مطابق اختر بدعتہ کو ایک گنی دی اس کی قیمت بائیس روپے تھی۔ اس بات سے سارے گاؤں میں خوب چرچا ہوا کہ یہ تو واقعی شاہی خاندان کے افراد ہیں۔ ایک دن خاں نے آپ کو کھانے کی دعوت دی آپ نے کھانا کھا کے بعد آئندہ دعوت سے منع فرمایا اور کہا جو کچھ ہم مانگیں وہ تمہارا کر دیا کریں۔ اس نے کہا بہت اچھا۔

افغانستان کی سرحد ہے اختر بدعتہ راتوں رات کہیں سے کہیں لے گیا۔ صبح ہوئی تو ایک پہاڑ میں داخل ہوئے یہاں بڑی چھڑتی سے کھانا اور چائے تیار کی کھا پی کر پھر چل دیئے ایک پہاڑ کے بعد دوسرا اور دوسرے کے بعد تیسرا ایک سلسلہ ہے کہ چلا جا رہا تھا ان پر چڑھتا اور اترتا کام تھا نہ آدم نہ آدم زاد اس پر تین مسافر، دو ان کے راہبر اور نیچے اور پہاڑ تھے چلتے چلتے آپ کے پاؤں میں آبلے پڑ گئے چلتے سے معذور تھے۔ لیکن استاد کا حکم خدا کی راہی اڑائے لئے جاتا تھا۔ ایک جگہ دو رویہ پہاڑ تھے اور بیچ میں ندی، اور ندی ہی میں اپنے ساتھیوں کے ساتھ قدم ملائے جاتے تھے کپڑے پانی سے شراکت تھے شام سے پہلے ایک جگہ چند آدمی دکھائی دیئے پانی لے جا رہے تھے وہ ان مسافروں کو دیکھ کر بولے ”اے مسافر! بہت تنگے ہوئے معلوم ہوتے ہو کچھ دیر یہیں ہمارے ہاں آرام کرو پھر چلے جانا“ آپ نے شکریہ ادا کیا اور ٹھہرنا مناسب نہ سمجھا چنانچہ سفر جاری رکھا۔ رات کافی جھیک گئی تو پاؤں اڑ کھڑاتے تھے اور آنکھیں بند ہو ہو جاتی تھیں آخر ایک مسجد دکھائی دی قریب ہی ایک تالاب تھا وہاں چھپر نمازیں پڑھیں اور لیٹ گئے صبح ہوئی تو ایک آدمی آنکلا جو تالاب کا مالک تھا مسافروں کے پاس کھانے کو کچھ نہ تھا نور محمد سے کہا گیا کہ اس سے آٹا دریافت کرو اس نے طلب کیا دیہاتی نے انکار کر دیا۔ مولانا عبداللہ لغاری اپنی تسبیح اور عصا لے کر اٹھے۔ نور محمد نے کہا یہ شراکت کے پیر صاحب ہیں دیہاتی کا چھوٹا بھائی کرگڑ نامی بھی آگیا وہ قیمت پر کھانا دینے پر تیار ہو گیا۔ چنانچہ اس سے آٹا آٹا لیا کہ ان کا سارا گنبد بھی ساتھ بیٹھ کر کھا سکے۔ دوسرا آٹا ایک روپے کا دیتے تھے اس سب سے جو رقم بنی اسی وقت ادا کر دی۔ ایک بکرا بھی لے آئے اس کے پانچ روپے لئے اور کہا اس کی کھال نہیں دیں گے۔ آپ اس پر راضی ہو گئے مسافر چائے پی کر سو گئے اور دیہاتی سب بال بچوں سمیت وہیں آگئے بہت سا گھی ڈال کر خوب کھانا

آپ نے رات کو افغانستان کا نقشہ منگوا دیا اور اسے غور سے دیکھا معلوم ہوا کہ ایک طرف سے افغانستان کی حد صرف پچاس میل دور ہے آپ نے فرمایا یہ راستہ درست ہے۔ آپ کو ٹھہرے ہوئے ہیں چار دن گزر گئے میزبان کو یہی معلوم تھا کہ جہان اب پشاور جانے والے ہیں۔ مولوی عبداللہ ایک بلوچ کوٹہ میں رہتے تھے ان کا ایک چھوٹا سا قلعہ تھا ان سے آپ نے فرمایا ”رات ہم آپ کے پاس ٹھہریں گے انہوں نے قبول کیا مولوی عبدالرحیم سندھی وغیرہ کو خدمت کیا اور کہا اب ہمیں ہمارے حال پر چھوڑ دو۔“ رات کو مولانا عبداللہ لغاری اور عبدالرحمن کے ساتھ قلعے میں چلے گئے مولوی عبداللہ بلوچ سے کہا کہ میں ایک ایسا پٹھان دیں جو ہمیں شراکت پہنچا دے۔ لیکن سرکاری راستے پر جگہ جگہ چوکیاں ہیں اس لئے کسی ایسے راستے سے چلے جس میں کوئی آدمی نہ ملے اور چوکیوں سے بچ کر نکل جائے مولوی صاحب نے ایک اختر نامی پٹھان کو تجویز کیا یہ شراکت کا رہنے والا تھا اور راستے سے خوب واقف لیکن کوئی اور زبان جانتا ہی نہ تھا۔ مولوی صاحب کے ذریعے فیصلہ ہوا کہ شراکت پہنچکر اسے ایک گنی دے دی جائے گی

## کوٹہ سے روانگی

عشاء کے وقت کھانا لایا گیا اس وقت قلعے کا دروازہ بند کر دیا جاتا تھا قلعے میں ایک چھوٹی سی مسجد تھی اس میں ایک آدمی بیٹھا تھا اسے باہر جانے کے لئے کہا گیا لیکن وہ ایک نہ سنتا بولا مجھے تو گورنر بھی یہاں سے نہیں نکال سکتا آپ نے اسے پانچ روپے بھیجے آخر مولوی عبداللہ بلوچ نے اسے باہر بٹھا دیا۔ اور آپ سے کہا آپ کا بدعتہ آپ کی زبان نہیں جانتا لہذا اپنا بھائی نور محمد بھی آپ کے ساتھ روانہ کرتا ہوں تاکہ راستہ میں مدد دے۔ اسے شراکت سے واپس کر دیں عشاء کی نماز کے بعد کچھ جینی کچھ چاول اور آٹا باندھ دیا۔ قلعے کے پچھلی طرف ایک راستہ تھا اس سے عورتیں پیشاب وغیرہ کے لئے باہر جاتی تھیں اس راستے سے باہر نکلے اور شراکت کی راہ لی۔ یہ شہر



چار دن صبر کرنے کے بعد خاں سے کہا کہ حاکم کو خط لکھوادیا آدمی بھیجو کہ ہم اس سے ملنا چاہتے ہیں حاکم اس وقت شراکت سے بارہ میل کے فاصلے پر سندھ خاں پٹان کے علاقے میں اتر اہوا تھا۔ یہ علاقہ نوشکی سے جاملتا ہے اور امیر صاحب کے ماتحت ہے۔

عبدالرحمن خورد و نوش کی چیزیں بازار سے لایا کرتا تھا دکانوں پر عورتیں سودا سلف بیچتی ہیں۔ انہیں باہر سے لاکر دے دیتے ہیں۔

عبدالرحمن کو کسی چیز کی ضرورت تھی لیکن ان کی زبان میں اس کا نام نہیں جانتا تھا۔ ہنوا کر ہاتھوں سے اشارے کرتا۔ بڑی بوڑھی عورت دکان پر نہ تھی۔ بچیاں بیٹھی تھیں کچھ سمجھتی تھیں۔۔۔۔۔۔ یہ کبھی کان بناتا کبھی سیکوں کی علامت بتاتا لڑکیاں تھیں کہ جمع ہو ہو کر منہ تھیں اور لوگوں کو بوقت ہوتی تھیں آخر ایک بڑی عورت کو بلا لائی وہ سمجھ گئی اور کہا ”غمری نہ“ اس نے یونہی کہا ”ہاں“ کہ جو کچھ بھی لائیں گی کوئی چیز تو ہوگی لے لوں گا۔ وہ گئی لے آئی اس نے کہا ”ہاں ہی“ اس سے برتن مانگا اور اس میں ڈال کر لے آیا ہوتا بچیوں کو ڈانٹنے لگی کہ وہ تو بکری بنتا تھا تم سمجھ ہی نہ سکیں۔

آپ کو اس امر کا علم ہوا تو آپ نے ایسا کرنے سے منع کیا کہ اس طرح کام میں غفل واقع ہوتا ہے۔ پانچویں روز حاکم کا ملازم آیا کہ جلیں آپ کو یاد فرمایا ہے۔ حاکم کے اوپر ایک قاضی ہوتا ہے جو اس سے اعلیٰ افسر کہلاتا ہے، حاکم کی تنخواہ ایک سو روپیہ تھی اور قاضی کی ایک سو دس روپے تھی۔ نائب المحکومت یعنی گورنر تک یہی دستور ہوتا اس پر بھی ایک قاضی مقرر ہوتا ہے۔

آپ سوار ہو کر حاکم کے پاس پہنچے وہاں قاضی سے بھی تعارف ہوا اس نے چند ایسے مسائل دریافت کئے۔ جس کے متعلق اسے خیال تھا کہ افغانستان میں انہیں کوئی حل نہیں کر سکتا وہ خود ایک دیوبندی عالم کا شاگرد تھا۔ آپ نے ان مسائل کو نہایت آسانی سے حل کر دیا۔ ایک مسئلہ زمین کے متعلق تھا وہاں قاعدہ تھا کہ جب کسی کے ہاں بچہ پیدا ہوتا اور وہ ایک خاص عمر کو پہنچتا تو اس علاقے کی زمین سے ایک حصہ اس کے نام مقرر ہو جاتا ہے وہ ساری عمر اس سے فائدہ اٹھاتا فوت ہو جاتا تو پھر اسے سب میں تقسیم کر دیا جاتا۔ آپ کو تاریخ افغانستان کے مطالعہ سے معلوم تھا کہ یہ لوگ فتح محمد پیرایچ کی نسل سے ہیں اور اس علاقے میں یہ رواج تھا شاید اس نے یہ زمین وقت علی الادلا در رکھی تھی۔ قاضی سمجھا کہ فوراً سمجھ گیا۔

مولانا عبداللہ لغاری کے ہاتھ میں نہایت

ابھی تسبیح اور ایک قیمتی موال تھا۔ قاضی تسبیح کی طرف بار بار دیکھتا تھا آپ نے دینے کا اشارہ کیا تو لغاری صاحب نے فوراً وہ تسبیح قاضی صاحب کو تحفے کے طور پر دے دی۔ آپ نے خود بھی خفیہ طور پر قاضی سے اچھا سلوک کیا حاکم کا خیال تھا کہ یہ لوگ خلافت قانون بغیر پاسپورٹ افغانستان میں داخل ہوئے ہیں لہذا انہیں گرفتار کر کے قندھار بھیج دیا جائے لیکن قاضی صاحب نے اسے اس بات سے منع کیا اور کہا انہیں عنایت اللہ خاں نے بلایا ہے قندھار کا گورنر آپ سے ناراض ہو اگر اس نے آپ کو ملازمت سے علیحدہ کر دیا تو یہ سفارش کر کے پھر کوئی عہدہ دلا دیں گے ان کے ساتھ اچھے سلوک سے پیش آؤ۔ چنانچہ ایسا ہی ہوا یہ برطرف ہو کر کابل پہنچا اور آپ کی سفارش سے بحال ہوا۔ ان کی عزت کرو۔ ان کے ہاں جہان کی بڑی عزت یہ ہے کہ اس کے لئے اتن مارا جاتا ہے۔ اتن ایک قسم کا کھیل ہے جس میں تنواروں اور ڈنڈوں سے کھیلتے ہیں آپ کا خیال ہے کہ اتن شاید عربی لفظ عطن ہے جس کے معنی ہیں اٹھنا بیٹھنا حدیث میں حضرت عمرؓ کی تعریف میں ”حتی ضرب الناس بعطن“ آیا ہے۔

حاکم نے گرد و نواح کے علماء کو جمع کیا اور کہا ہندوستانی معزز جہان مولوی صاحبان آئے ان کی عزت کرتے ہوئے اتن ماریں۔ پٹان علماء نے اپنی عادت کے مطابق آتے ہی پہلے تو مسکے دریافت کرنے شروع کر دیے کچھ مولانا عبداللہ لغاری کے گھر بھی جمع ہو گئے لیکن سب سے بڑے پٹان عالم نے جب آپ سے ملنے پوچھنے شروع کئے تو سب ادھر ہی سننے میں مصروف ہو گئے آپ کے سامنے یہ مسئلے روزمرہ کی معمولی باتیں تھیں۔ چنانچہ آپ نے نہایت عمدگی سے انہیں مطمئن کر دیا، سب حاکم سے کہنے لگے یہ تو بہت بڑا مولوی ہے۔ آپ نے علماء سے مخاطب ہو کر کہا۔ ”ماہم از چیزے بپرسم“ انہوں نے کہا ”بپرسم“ آپ نے فرمایا ”ایں آیت چہ معنی دارد“ حاحد وانی اللہ حق جہاد ہے۔ وہ کہنے لگے ”ہیں کہ جہاد بکنید“ فرمایا ”ایں حق جہاد چہیت“؟ وہ بولے ”روزہ داریم، شب خیزی کنیم و کم خوریم“ فرمایا کہ لا دھبانیۃ فی الاسلام اب وہ خاموش ہو گئے۔ تھوڑی دیر بعد کہنے لگے ”د آغا شہا بفرماید“ سب علماء آپ کی طرف متوجہ ہوئے تو آپ نے فرمایا ”معنی حق جہاد ایں است ہوا الذی امر علی رسولہ بالانصاف و دین الحق بیظہوہ علی الدین کلہ“ اس پر تو سب سر دھننے لگے اور وجد میں آکر

بار بار کہتے ”آغا معنی خوب کشیدی“ خوب کشیدی معنی خوب کشیدی۔ ان علماء نے منطق وغیرہ کے تعلق جو مسئلے دریافت کئے تھے ان کے جوابات سے بھی تو وہ شش مش کر اٹھے تھے لیکن اس سے تو آپ حاکم سے کہنے لگا کہ ساری دنیا میں اتنا بڑا کوئی عالم نہ ہوگا۔

قنام کی نماز سے فارغ ہوئے تو ”اتن“ شروع ہوا۔ ایک شخص نے صور بھونکا، علماء کے ساتھ سب نے حلقہ باندھا آپ اور آپ کے ساتھی حاکم کے ساتھ چار پائیوں پر بیٹھ گئے۔ لوگ حلقے میں چکر لگاتے اور اٹھتے بیٹھتے کچھ گاتے کچھ غز کرتے اور وجد میں آتے جب یہ سلسلہ ختم ہوا تو سب نے آپ کو مبارک باد دی اور کہا ”ہم نے آپ کے اعزاز میں اتن لگایا ہے اس سے زیادہ ہمارے ہاں جہان کی عزت کے لئے اور کچھ نہیں۔ آپ نے شکریہ ادا کیا

دوسرے دن قاضی نے قندھار کے گورنر سردار محمد پولس خاں جو سردار اعتماد الدولہ عبدالقدوس خاں کے چھوٹے بھائی تھے کی طرف خط وغیرہ لکھے ان میں آپ کی بہت تعریف کی اور یہ بھی درج کیا کہ عنایت اللہ خاں نے انہیں بلایا ہے راہداری بھی تیار کی اور حاکم کے دستخط وغیرہ کرائے۔ دوسری حفاظت کے لئے ہمراہ گئے روانگی کے وقت کہا راستے میں تو کوئی تکلیف ہوگی لیکن قندھار میں جاکر گرفتار نہ ہو جائیں۔ آپ نے فرمایا ”وہاں کے لئے کیا علاج ہے“ کہا ”وہاں کوئی برا آدمی واقف ہو تو اس کے ہاں ٹھہریں۔“ آپ نے فرمایا۔ ایک صوفی جان محمد واقف ہیں اور دوسرے ملا محمد حسن ہیں اور تیسرے فقیر جان ہرنی ہیں۔ قاضی صاحب نے کہا یہ پہلے صاحب صوفی جان محمد تو قندھار کے گورنر، جنرل نادر خاں، دلی خاں اور ناظم خاں ان سب کے مرشد ہیں کسی کی ملاقات کے لئے نہیں جاتے بلکہ گورنر خود ان کی ملاقات کے لئے آتا ہے۔ یہ وہی صوفی صاحب جو ایک دفعہ دارالعلوم دیوبند میں تشریف لائے تو حضرت مولانا شیخ الہند ملاقات کرانے کے لئے انہیں آپ کے کمرے میں لائے تھے اور تعارف کرایا تھا۔ آپ اس وقت جمعیت الانصار کے ناظم تھے۔ آپ نے کچھ زیادہ توجہ نہ کی خیال کیا کہ کوئی پٹان ہے یونہی دیوبند کا مدرسہ دیکھنے کے لئے آیا ہے۔ جب آپ امرت ضلع سکھر میں رہتے تھے تو یہ مولانا تاج محمودؒ کے خاص دوستوں میں سے تھے۔ قاضی صاحب نے کہا یہ بڑا آدمی ہے۔ اس کے ہاں گورنر آپ کو کوئی گزند نہیں پہنچا سکتا۔

دوسرے ملا محمد حسن، یہ حضرت صاحب مہر چوڑوی کے پاس آیا کرتے وہاں آپ ملاقات



ہوتی تھی ایک دوسرے امروٹ میں بھی ملے تھے بڑے عابد اور زہد ہیں۔ تیسرے صاحب فقیر جان سرہندی، یہ سندھ میں رہتے تھے ایوب خاں کے ساتھ ہندوستان میں آئے تھے آخر حبیب اللہ نے واپس افغانستان بلا لیا یہ بھی سندھ میں آپ کے دوست تھے۔

دواونٹ کر اسے پر لے گئے ایک پر مولانا لغاری اور فتح محمد سوار ہوئے دوسرے پر آپ سوار ہوئے آپ کا اونٹ نیا نیا سواری میں لایا گیا تھا، کچھ دور گیا تو اچھلنے کو دے لگا آپ اس سے گر پڑے۔ لیکن سیدھے آئیچے کھڑے ہوئے کوئی چوٹ نہ آئی۔ مولانا لغاری نے کہا ہمارے ساتھ اس اونٹ کو بدل بس لیکن آپ نے انکار کیا اور پھر اسی پر سوار ہو گئے۔ تھوڑی دور جا کر دوبارہ جو گرے تو سر میں چوٹ آئی گھٹنے اور کہنیاں زخمی ہو گئے۔ فرمانے لگے جب سر میں چوٹ آئی تو ایک نور دکھائی دیا۔ مولانا لغاری نے کہا ”جمع النورین پر چوٹ آئی ہے۔ اگلے پڑاؤ پر پہنچ کر دوا وغیرہ لگائی گئی۔ دو دن آرام کیا دونوں اونٹ بدل لئے اور چل دیئے۔ منزل آئی نہایت پر فضا۔ گرمی کے موسم میں عموماً ٹھکان، یہاں سیر و تفریح کے لئے جمع ہوئے ہیں۔ حاکم کو معلوم تھا کہ پچھلی منزل میں ان کی بہت آؤ بھگت ہوئی۔ وہ خود ملا بھی تھا اور کھانا پیتا آدمی تھا چنانچہ اس نے بڑی عزت سے اپنے ہاں ٹھہرایا دوسری صبح روانہ ہوئے۔

سارا دن چلتے رہے ایک مسافر خانہ آیا اس میں رات گزاری یہاں سے چمن پہنچنے کے لئے ایک بڑا راستہ ہے ایک چھوٹا۔ اگر افغان علاقے سے تین دن میں پہنچتے ہیں اور انگریزی علاقے سے ایک دن سے بھی کم وقت صرف ہوتا ہے گرفتاری کے خوف سے لہذا راستہ اختیار کیا گیا جنگل میں ایک جگہ ایک اونٹ ٹھک گیا آپ نے اونٹ والے کو پورا کرایہ دے کر اسے واپس کر دیا۔ ساتھیوں نے اپنے اونٹ پر آپ کو سوار کیا منزل کافی دور کچھ دور جا کر ساتھی ٹھک گئے آپ نے ٹھہر جانے کی اجازت دی، ہماری پولیس افسر نے کچھ روپے مانگے آپ کا مول کہ پولیس افسر کو ہر سرائے ہر دور وہے اور سپاہی کو ایک روپیہ دیتے ایک کھدار روپے کے دو افغانی روپے ملتے تھے آپ نے اسی طرح یہاں بھی روپے دیدیئے سرحد کے بالکل ساتھ ساتھ جا رہے تھے۔ ایک لڑکا جانور چرا رہا تھا ایک سپاہی نے ریوڑ سے ایک دُنیہ چرایا اور چلتا بنا۔ آپ نے چرواہے سے پوچھا ”آغا میں ملک از انگلیس است وایں از امیر صاحب؟“ نوجوان نے انگریز کو بڑے الفاظ سے یاد کرتے ہوئے کہا ”بگو میں ملک از کفار است وایں از امیر صاحب“ منزل کافی فاصلے

پر تھی سب چور ہو کر وہاں پہنچے سپاہیوں نے دُنیہ ذبح کیا اور کسی اور کو اس کا گوشت نہ دیا وجہ دریافت کی تو کہا ”میں مال حرام بود شہا دو مال عالم ہستید ہمیں وجہ شمارا ہیچ نہ دادیم“ آپ کے ساتھیوں نے مرغیاں خرید کر پکائیں۔ وہاں سے چل کر تیسرے دن چمن میں پہنچے۔ کیا دیکھتے ہیں کہ راستے میں محمد علی دہلور مولانا احمد رحمت اللہ علیہ، کھڑے ہیں اور کہہ رہے ہیں بیائید بیائید۔ آپ کی .... ان سے ملاقات کریں مولانا لغاری نے پوچھا وہ کون ہیں کہا ”انگریز سے جب جنگ چھڑتی ہے تو وہ سات سو سپاہیوں پر افسر ہوتے ہیں دیکھا تو اس وقت گھاس بیج رہا تھا۔“

محمد خاں ایک سمجھدار آدمی تھا دیا نذر اراتنا کہ ایک دفعہ ایک انگریز اس کی حد میں آگیا اسے گرفتار کر لیا، انگریزوں نے بہت سی پیش کیا لیکن نہ لیا اور کابل کے دربار میں بھیج دیا۔ وہاں سے وہ رہا ہو گیا۔ سرکاری طور پر اس کی بڑی عزت تھی اس سے باتیں ہوئیں تو یہ آپ کی سیاست اور علمیت کا قائل ہو گیا اور بہت عزت کی وہاں سے چلے تو رات ایک مسجد میں آئی، امام مسجد بڑے تپاک سے ملا۔

اپنا کھانا جو تیار تھا دیا، نذر ہاں سے چار سیل ہے مشورہ کرنے لگے کہ نذر ہاں میں کس کے ہاں اتریں۔ آپ کی رائے تھی کہ فقیر جان سندھی بھی دوست ہیں اس کے ہاں ٹھہریں لیکن

مولانا عبداللہ لغاری اس کے خلاف تھے ان کا خیال تھا کہ آخر وہ سندھی ہے ہمارے سامنے معمولی درجے سے بڑا ہوا بظاہر خوش اخلاقی سے

پیش آئے گا۔ اندرونی طور پر ہمیں وہابی بتائے گا اور ہمارا کام خراب کرے گا آپ نے جب دوبارہ فرمایا۔ اس کے ہاں اتریں گے تو مولانا

لغاری نے کہا ”میں تو اس کے ہاں پرگز نہ جاؤں گا۔ اس پر آپ نے فرمایا کہ کوٹھ سے روانہ ہوتے وقت

ہمیں امیر بنایا گیا تھا اب تم امیر بنو اور ہم مامور بنے ہیں اگر کوئی تکلیف ہوئی تو تم اس کے ذمہ دار ہو گے۔ مولانا لغاری نے اس بات کو قبول کر لیا

اور فیصلہ دیا کہ ملاں محمد حسن کے ہاں اتریں گے پولیس افسر نے پانچ روپے طلب کئے آپ نے فرمایا ”اسے دس روپے دیدیں“ سپاہی نے بھی

روپے مانگے ”تو فرمایا اسے پانچ روپے دیدیں“ چنانچہ دیدیئے گئے۔ انہوں نے عمر جھڑتی رقم نہ دیکھی تھی بہت خوش ہوئے

صبح قندھار شہر کے دروازے پر پہنچے تو دربانوں نے روک لیا کہ ہندی ہیں ٹھہر جائیں۔ سپاہیوں سے کہا گیا کہ ملاں محمد حسن کے ہاں جانے دو دربانوں نے بہت روکا۔ لیکن انہوں نے ایک نہ سنی ٹانڈا

## بقیہ نچو کا صفحہ ۱۹ سے آگے

سائل نے کہا ”ضرور فرمائیے“ حضرت نے ارشاد فرمایا ”خلیفہ کے پاس جاؤ۔ اُس کی بیٹی کا انتقال ہو گیا ہے۔ اُن کی خدمت میں اچھی سی تعزیت پیش کرو!“

سائل نے کہا ”بتائیے کیا کہوں جا کر“ حضرت نے فرمایا ”اُن کی خدمت میں جا کر یوں کہو! ستائش کا

سزاوار فقط وہ خدا ہے جس نے اپنی بندی کو اپنے پاس بلا لیا اور آپ کو اس کی قبر پر آنے اور فاتحہ پڑھنے کا موقع دیا اور اُسے یہ غم نہ دیا

کہ وہ زندہ رہتی اور آپ کی قبر پر آکر بیٹھتی“ سائل یہ جواب لے کر سیدھا خلیفۃ المومنین کے حضور گیا اور تعزیت کے یہی الفاظ کہے۔ یہ الفاظ

سن کر خلیفہ کا غم کم ہو گیا اور اُس نے سائل کو انعام مرحمت فرمایا۔ ساتھ ہی یہ بھی پوچھا ”سچ کہنا! یہ الفاظ تمہارے ہی ہیں؟“ سائل نے

جواب دیا ”نہیں! حضرت امام حسن رضی اللہ عنہ کے ہیں“ خلیفہ نے اس پر کہا ”سچ ہے وہ فصاحت کا مدد (خزانہ) ہیں خلیفہ نے اُس کی کچھی بات پر پھر اسے مزید انعام مرحمت فرمایا۔“

## المکبر الصوت

(لاؤڈ سپیکر)

اکثر مساجد اور دینی اداروں میں ہمیں ہی سپلائی کرنے کا فخر حاصل ہے۔ سروس مفت ہے۔ اور قیمتیں مناسب۔

اپنی ضروریات کے لئے ہمارے دکان پر تشریف لائیں۔

محمد ابراہیم اینڈ کمپنی

(۱) ۴۵ دی مال فون نمبر ۲۳۱۳

(۲) ۲۲۵ انورائی روڈ صدر کراچی نمبر ۳ فون نمبر ۵۱۸۵۲

(۳) ۵/۹ دی مال راولپنڈی فون نمبر ۴۶۸۲

(۴) صدر گھاٹ روڈ چارگام فون نمبر ۲۵۲۳

## مفت منگائیے

تقریباً آٹھ سو صفحات کی بیس کتابیں جن میں لاتعداد مسائل شرعیہ جمع کئے گئے ہیں۔ برائے حصول لاک، خرچ اشتہار و اشاعت فنڈ ۲ روپے منی آرڈر سے بھیج کر آج ہی منگائیے کسی قسم کے ٹکٹ یا دی پی کے آرڈر قبول نہ ہوں گے۔ سیٹھ محمد داؤد طلقہ کراچی۔

خدام الدین کو پڑھیے اور ایمان کو تازہ کیجئے۔



## پچوڑ کا صفحہ

## عمل سے زندگی بنتی ہے پچوڑا

غزوہ خندق میں آنحضرتؐ نے مہاجرین و انصار کے دوش بدوش خندق کی کھدائی میں حصہ لیا۔ کبھی آپؐ ان کے ساتھ مل کر مٹی اٹھاتے کبھی خندق کے کھودنے میں حصہ لینے لگتے گا ہے گاہے آپؐ بعض اشعار بھی پڑھتے تھے۔

امام بخاریؒ کی روایت ہے ”صحابہؓ خندق کھود رہے تھے، مٹی اپنی پیٹھ پر ڈھورہ تھے اور سیدہ دو عالم صلی اللہ علیہ وسلم فرما رہے تھے اللہم ان العیش، عیش الآخرة فاغفر لانا انصار و المہاجرہ اے اللہ! اصلی زندگی آخرت کی زندگی ہے۔ پس اے اللہ انصار اور مہاجرین کی مغفرت فرما! اور شہیدانِ محمد صلی اللہ علیہ وسلم یعنی صحابہ کرام رضوان اللہ علیہم اجمعین نعرہ لگا رہے تھے۔

نحن الذین مایعوا محمدًا علی الجہاد ما بقینا ابداً ہم وہ لوگ ہیں جنہوں نے محمدؐ صلی اللہ علیہ وسلم کے دستِ مبارک پر جہاد کے لئے بیعت کی ہے جب تک ہم زندہ ہیں۔

لما کر کھانا مانگے کھانے سے بہتر ہو

انس بن مالکؓ فرماتے ہیں:- آنحضرت صلی اللہ علیہ وسلم کی خدمت میں ایک آدمی فقر و فاقہ کی شکایت کرتا ہوا آیا۔ اس نے کہا ”یا رسول اللہ! میں آپ کی بارگاہ میں اس طرح حاضر ہوا ہوں کہ گھر واپس جانے کے بعد بعض لوگوں کو بھوک سے مرا ہوا دیکھوں گا۔ آپؐ نے فرمایا ”جاؤ جو کچھ تمہارے پاس ہے لے آؤ“

وہ چلا گیا کچھ دیر بعد ایک چادر اور پیالہ لے کر حاضر ہوا اور کہنے لگا ”اے اللہ کے پیارے رسول! یہ ایک بڑی سی چادر ہے جس کا کچھ حصہ ہم بچھاتے تھے اور کچھ اوڑھتے تھے اور یہ پیالہ ہے جس میں پانی پیتے تھے“

آنحضرت صلی اللہ علیہ وسلم نے صحابہؓ کو مخاطب کر کے فرمایا ”یہ دونوں چیزیں ایک درہم میں کون لے گا؟“ ایک صحابیؓ نے کہا ”میں یا رسول اللہ! آنحضرتؐ نے فرمایا ”کوئی ایک درہم سے زیادہ بھی دینے کو تیار ہے؟“ شمع نبوت کا ایک دوسرا پروانہ بول اٹھا ”یا رسول اللہ! میں دو درہم دوں گا“

رحمتِ دو عالم صلی اللہ علیہ وسلم نے فرمایا ”یہ دونوں چیزیں تمہاری ہو گئیں“ پھر آنحضرت صلی اللہ علیہ وسلم نے اس آدمی کو بلایا اور اسے کام..... کرنے کی ہدایت کی، اس نے کچھ چھوٹا موٹا کام شروع کیا اور دس درہم کمائے پھر وہ آنحضرت صلی اللہ علیہ وسلم کی خدمت اقدس میں حاضر ہوا اور عرض کیا ”اے اللہ کے پیارے رسول! اللہ نے مجھے برکت دی“ آپؐ نے فرمایا ”اے اللہ کے بندے! یہ اس سے اچھا ہے کہ تم قیامت کے دن فقیروں کو حاضر ہوتے۔“

## کام خزانہ ہے

ایک شخص کا ایک بہت بڑا باغ تھا اسی کی رکھوالی میں وہ اور اس کے بیٹے لگے رہتے تھے۔ بوڑھا جب مرنے لگا تو اس نے اپنے لڑکوں کو بلایا اور کہا:-

”اس باغ میں بہت بڑا خزانہ دفن ہے میں اب دنیا سے رخصت ہو رہا ہوں، تم جانو اور تمہارا نام، لیکن میری یہ تمنا ضرور ہے کہ تم اس خزانہ کی تلاش سے غافل نہ ہونا، اگر تم یہ خزانہ پا گئے تو زندگی بھر مزے

کرو گے۔“

باپ کے مرنے کے بعد لڑکوں نے سارا باغ ایک کونے سے دوسرے کونے تک کھود ڈالا، مگر خزانہ نہ ملا البتہ یہ فائدہ ضرور ہوا کہ باغ کو اچھی طرح کھودنے سے اس کی پیداوار بڑھ گئی اور آمدنی میں اضافہ ہو گیا۔ لڑکوں نے سوچا:- ہم نے باغ کا کوئی گوشہ کھودے بغیر نہیں چھوڑا مگر نہ جانے جہیں خزانہ کیوں نہیں ملا؟ آخر وہ خزانہ کیا کہاں؟

ان میں سے سب سے سمجھ دار لڑکا باپ کی بات کو پا گیا۔ اس نے کہا ”معلوم ہوتا ہے والد مرحوم کا مطلب خزانہ سے مدفون روپیہ نہیں تھا بلکہ خود یہ باغ تھا۔ ہم نے اچھی طرح اس کی کھدائی اور رکھوالی کی تو اس کی پیداوار میں اضافہ ہو گیا۔ کیا یہ بجائے خود ایک خزانہ نہیں ہے؟“ سچ ہے کام ہی تو اصل خزانہ ہے پس لے لے پچوڑا!

جس طرح دنیا کی کھیتی اور باغ کھودنے سے دنیوی آمدنی میں اضافہ ہوتا ہے اور طرح طرح کے میوہ جات حاصل ہوتے ہیں۔ اسی طرح آخرت کی کھیتی تیار کرنے اور نیک کام کرنے سے نعیم ابدی کے خزانے اور میوہ جات عالم آخرت میں حاصل ہوں گے۔ اللہ تعالیٰ ہمیں ایمان و یقین کے ساتھ اعمالِ صالحہ انجام دینے کی توفیق عطا فرمائے۔ (آمین ثم آمین)

## حضرت امام حسن رضی اللہ عنہ کا صدقہ

ایک روز حضرت امام حسنؓ اپنے گھر میں تشریف رکھتے تھے۔ ایک ضرورت مند شخص آپ کے پاس آیا اور آپ سے صدقہ کے طور پر کچھ طلب کیا۔ حضرت امام حسنؓ کے پاس اس وقت نان جوئیں کے لئے بھی کچھ نہ تھا۔ مگر مانتے تھے لیکن صاف انکار کرتے ہوئے آپ کو حجاب محسوس ہوا۔ آپ نے کہا ”کیا میں تم کو ایسی بات نہ بتاؤں جس میں ثواب بھی ہے اور فائدہ بھی؟“



۱۹۴۲ء عیسوی  
۱۳۸۳ ہجری  
شہر لاہور و مضافات

# نقشہ اوقات سحری و افطاری رمضان المبارک

شوال کے روزے

رمضان المبارک

| یوم    | تاریخ عیسوی | تاریخ ہجری | منٹ | گھنٹہ | منٹ | گھنٹہ |
|--------|-------------|------------|-----|-------|-----|-------|
| اتوار  | ۱۶ فروری    | یکم شوال   | ۲۱  | ۵     | ۵۲  | ۵     |
| پیر    | ۱۷          | ۲          | ۲۱  | ۵     | ۵۲  | ۵     |
| منگل   | ۱۸          | ۳          | ۲۰  | ۵     | ۵۲  | ۵     |
| بدھ    | ۱۹          | ۴          | ۱۹  | ۵     | ۵۲  | ۵     |
| جمعرات | ۲۰          | ۵          | ۱۸  | ۵     | ۵۲  | ۵     |
| جمعہ   | ۲۱          | ۶          | ۱۷  | ۵     | ۵۵  | ۵     |
| ہفتہ   | ۲۲          | ۷          | ۱۶  | ۵     | ۵۶  | ۵     |

## ضروری ہدایات

لاہور کے علاوہ مغربی پاکستان کے دوسرے شہروں کے اوقات سحری و افطاری کیلئے مندرجہ ذیل منٹ جمع (+) اور منہا (-) کر کے حاصل کئے جاسکتے ہیں

| مقامات     | اختتام سحری | افطاری   | مقامات           | اختتام سحری | افطاری   |
|------------|-------------|----------|------------------|-------------|----------|
| پشاور      | ۸ منٹ +     | ۱۳ منٹ + | خوشاب            | ۷ منٹ +     | ۸ منٹ +  |
| بنوں       | ۱۳ منٹ +    | ۱۷ منٹ + | سرگودھا          | ۸ منٹ +     | ۸ منٹ +  |
| پارایٹھار  | ۱۴ منٹ +    | ۲۲ منٹ + | ڈیرہ اسماعیل خان | ۱۲ منٹ +    | ۱۳ منٹ + |
| میراں شاہ  | ۱۵ منٹ +    | ۲۰ منٹ + | ڈیرہ غازی خان    | ۱۵ منٹ +    | ۱۳ منٹ + |
| کوہاٹ      | ۹ منٹ +     | ۱۵ منٹ + | لاہور            | ۵ منٹ +     | ۵ منٹ +  |
| کیمپور     | ۵ منٹ +     | ۱۰ منٹ + | ملتان            | ۱۲ منٹ +    | ۱۰ منٹ + |
| میانوالی   | ۱۰ منٹ +    | ۱۲ منٹ + | منٹگمری          | ۵ منٹ +     | ۵ منٹ +  |
| مری        | ۱ منٹ +     | ۱۱ منٹ + | بہاولپور         | ۱۱ منٹ +    | ۹ منٹ +  |
| راولپنڈی   | ۲ منٹ +     | ۸ منٹ +  | بہاولنگر         | ۵ منٹ +     | ۳ منٹ +  |
| جہلم       | ۱ منٹ +     | ۴ منٹ +  | رحیم یار خان     | ۱۸ منٹ +    | ۱۵ منٹ + |
| سیالکوٹ    | ۲ منٹ -     | ۱ منٹ -  | خان پور          | ۱۷ منٹ +    | ۱۴ منٹ + |
| جھنگ       | ۵ منٹ +     | ۸ منٹ +  | شیخوپورہ         | ۱ منٹ +     | ۱ منٹ +  |
| گوجرانوالہ | ۱ منٹ +     | ۱ منٹ +  | گجرات            | ۲ منٹ +     | ۲ منٹ +  |
| منظفر گڑھ  | ۱۰ منٹ +    | ۱۰ منٹ + | چترال            | ۱۱ منٹ +    | ۱۱ منٹ + |
| کراچی      | ۲۷ منٹ +    | ۲۷ منٹ + | حیدرآباد سندھ    | ۲۲ منٹ +    | ۲۳ منٹ + |
| ٹنکری پور  | ۱۵ منٹ +    | ۱۵ منٹ + | سیکر             | ۱۸ منٹ +    | ۱۸ منٹ + |

تیار کردہ: - احقر الانام غلام قادر مظہر بیڈ ڈرافٹسمن خالد منزل یف  
۲۷۵۶ لائن سبحان خاں، لاہور

| یوم    | تاریخ عیسوی | تاریخ ہجری | اختتام سحری | افطاری | منٹ | گھنٹہ |
|--------|-------------|------------|-------------|--------|-----|-------|
| جمعہ   | ۱۷ جنوری    | یکم رمضان  | ۳۷          | ۵      | ۲۴  | ۵     |
| ہفتہ   | ۱۸          | ۲          | ۳۷          | ۵      | ۲۵  | ۵     |
| اتوار  | ۱۹          | ۳          | ۳۷          | ۵      | ۲۶  | ۵     |
| پیر    | ۲۰          | ۴          | ۳۷          | ۵      | ۲۷  | ۵     |
| منگل   | ۲۱          | ۵          | ۳۷          | ۵      | ۲۸  | ۵     |
| بدھ    | ۲۲          | ۶          | ۳۷          | ۵      | ۲۹  | ۵     |
| جمعرات | ۲۳          | ۷          | ۳۷          | ۵      | ۳۰  | ۵     |
| جمعہ   | ۲۴          | ۸          | ۳۷          | ۵      | ۳۰  | ۵     |
| ہفتہ   | ۲۵          | ۹          | ۳۵          | ۵      | ۳۱  | ۵     |
| اتوار  | ۲۶          | ۱۰         | ۳۵          | ۵      | ۳۲  | ۵     |
| پیر    | ۲۷          | ۱۱         | ۳۴          | ۵      | ۳۳  | ۵     |
| منگل   | ۲۸          | ۱۲         | ۳۴          | ۵      | ۳۴  | ۵     |
| بدھ    | ۲۹          | ۱۳         | ۳۳          | ۵      | ۳۵  | ۵     |
| جمعرات | ۳۰          | ۱۴         | ۳۲          | ۵      | ۳۶  | ۵     |
| جمعہ   | ۳۱          | ۱۵         | ۳۲          | ۵      | ۳۷  | ۵     |
| ہفتہ   | یکم فروری   | ۱۶         | ۳۲          | ۵      | ۳۸  | ۵     |
| اتوار  | ۲           | ۱۷         | ۳۲          | ۵      | ۳۹  | ۵     |
| پیر    | ۳           | ۱۸         | ۳۱          | ۵      | ۴۰  | ۵     |
| منگل   | ۴           | ۱۹         | ۳۱          | ۵      | ۴۰  | ۵     |
| بدھ    | ۵           | ۲۰         | ۳۰          | ۵      | ۴۱  | ۵     |
| جمعرات | ۶           | ۲۱         | ۳۰          | ۵      | ۴۲  | ۵     |
| جمعہ   | ۷           | ۲۲         | ۲۹          | ۵      | ۴۳  | ۵     |
| ہفتہ   | ۸           | ۲۳         | ۲۹          | ۵      | ۴۴  | ۵     |
| اتوار  | ۹           | ۲۴         | ۲۸          | ۵      | ۴۵  | ۵     |
| پیر    | ۱۰          | ۲۵         | ۲۷          | ۵      | ۴۶  | ۵     |
| منگل   | ۱۱          | ۲۶         | ۲۶          | ۵      | ۴۷  | ۵     |
| بدھ    | ۱۲          | ۲۷         | ۲۶          | ۵      | ۴۷  | ۵     |
| جمعرات | ۱۳          | ۲۸         | ۲۵          | ۵      | ۴۸  | ۵     |
| جمعہ   | ۱۴          | ۲۹         | ۲۴          | ۵      | ۴۹  | ۵     |
| ہفتہ   | ۱۵          | ۳۰         | ۲۳          | ۵      | ۵۰  | ۵     |
|        |             |            |             |        |     |       |

رجسٹرڈ ایل  
منبر ۴۰۴

The Weekly "KHUDDAMUDIN"  
LAHORE (PAKISTAN)

چیف ایڈیٹر  
عبد اللہ انور